

# KARNNA VIRET

*Konk'nni Tiatr*

(PUSTOK RUPAN)



8309  
Gen → Rev  
MEN

Borovpi:

**Menino Mario Araujo**

**MENINO MARIO ARAUJO- HAKA MELL'LOLE**  
*Puroskar ani Bhouman*

- 1995 - **SOCIAL WELFARE ASSOCIATION SANTACRUZ, TISWADI COA:**  
**HANCHIE KODCHEAN - BORO BOROINAR/DIRECTOR AWARD**
- 2006 - **STATE BANK OF INDIA, VASCO-DA-GAMA, COA BRANCH:**  
**HANCHIE KODCHEAN - BORO TIATR BOROINAR ANI BOREM**  
**KONKANI FILM 'JUST-A-MINUTE'.**
- 2010 - **S. B.I. EMPLOYEES' CO.OP. CREDIT SOCIETY LTD., PANAJI COA :**  
**HANCHIE KODCHEAN - BORO TIATR BOROINAR/DIRECTOR**  
**AWARD**
- 2017 - **TIATR ACADEMY OF COA, PANAJI: HANCHIE KODCHEAN -**  
**LIFE TIME CONTRIBUTION TO TIATR AWARD - 2017**
- 2017 - **DIRECTORATE OF ART AND CULTURE & TIATR ACADEMY OF**  
**COA - TIATRACHI 125 VORSAM CELEBRATION COMMITTEE :**  
**HANCHIE KODCHEAN - LIFE TIME CONTRIBUTION TO TIATR**  
**AWARD.**
- 2017 - **TIATR ACADEMY OF COA, PANAJI COA: HANCHIE KODCHEAN-**  
**KOLAKARAK BHET ANI BHOUMAN.**
- 2018 - **SHREE SATYADEVI KEDAR NATYAMANDAL, ANALE, NAIBHAG,**  
**PERNEM COA: HANCHIE KODCHEAN - TIATR BOROINAR MHONN**  
**KELOLO BHOUMAN & SATKAR**
- 2019 - **DIRECTORATE OF ART & CULTURE, PANAJI COA:**  
**HANCHIE KODCHEAN - KALA CAURAV PURASKAR 2019-2020.**





8309  
Ren -> Del.  
MEV.



E-149, CUJIRA, SANTACRUZ, TISWADI, GOA 403 005  
PHONE: 0832-2449942 M-9822102382 e-mail: [meninommaraujo@gmail.com](mailto:meninommaraujo@gmail.com)

# KARNA VIRET

## TIATR

(PUSTOK RUPAN)

**Prokaxon Ank 15**

**Publication No.15**

**Poili Avurt'ti :**

Jun 2020

**First Editon :**

June 2020

**Uzvaddaupi :**

**Menino Mario Araujo**

Cujira, Santa Cruz,

Tiswadi, Goa 403 005

Telefon: 0832-2449942

Mob : 9822102382

Email: [meninomaraújo@gmail.com](mailto:meninomaraújo@gmail.com)

**Publishers :**

**Menino Mario Araujo**

Cujira, Santa Cruz,

Tiswadi, Goa 403 005

Telephone : 0832-2449942

Mob : 9822102382

Email: [meninomaraújo@gmail.com](mailto:meninomaraújo@gmail.com)

**Chhap'pi :**

Ed's Printers, Ponje, Goy.

**Printers :**

Ed's Printers, Panaji, Goa.

**Kovor Chitraupi :**

Miss Mefi A. C. De Araujo

**Cover Design :**

Miss Mefi A. C. De Araujo

**Mol : Rs. 250/-**

**Price : Rs. 250/-**

\*\*\*\*\*

©Soglle hokk rakhun dovorleat. Hea pustokantlo khuimchoi bhag dusrie kodden pustokant, electronic autamni vo internet-ant vapud'dhchie khatir poilim Borovpi/Uzvaddaupi-achi borovn porvan'gi ghenvchi.

©All Rights reserved. No part of this publication may be stored in retrieval system or in any form of electronic means, internet or otherwise, without the prior written permission of the Publisher.

# Boroupiacheam monant'lem....

Disa-dispottim, sudartea sonvsarant, mon'xachi zannvai vhaddta ani jivop ani chintop mudar zait veta. Mon'xan nisorgik xristichem nixontton korun sonvsar bodlun uddoila to uddoila, teach borobor somazan mon'xam modhem kitliocheoch novio riti, novio chali appnailea ani heam novemponnanim satvik porampora, thotvam-mul'leamcher visor ghatla ani haka lagon kitliocho avgoddaiyo, murkaponnam ani pozoddponnamnim mon'xachea kuttumbik jivitacher, bhorpur probhav haddla ani novinch logn zal'lolim zodpeam modhem ghondoll zaun, aiz kazar falleam 'divors' osli ghot zata.

Somazan, nitivont ani borea gunnacheam zannkarannim, somazik boreponna khatir kaide rochleat ani kaideam pormonem mon'xak nyay mell'ttat. Osloch asa ek 'Divors' vo Ghottasfott kaido. Pun, Niti-ghorannim, hea kaideacho, itlo dur-upyog zata, vokil-juiz hea kaideak, apleak zai toxo vapdun, hea kaidechio oxio vadrio keleat, mon'xachea jivitak, oddrustachie tengxier haddun pavoilam.

Kristi xikounnie pormonem mon'xak jivitant kazar ekuch pautt, ani 'divors' Povitr Sobha khuimchech pod'dotin mandun ghen, torui punn Niti-ghoramnim, Kristi lokanchench 'divors'—am khatir orj odik mell'ttat, hem ek nir-bhag.

Saddeam-saddeam karnnam khatir 'divors' magop? Hem yogya asa gai? Vo 'divors' gheunchea poilim, 'divors' ghetoleanim, 'divors'-a uprantlea jivitacher bariksannin niyall kelolo zalear koxo? 'Divors'acho probhav tanchea khud monacher, tanchea purai kuttumbacher: tancheam bhurgiam-ballancher, avoi-bapui, soirim-daieam, ani her lagxile sombondh asloleancher. 'Divors'-a vixim, somazant tankam obhiman bhogta vo tankam tanchi mann sokla ghalchi poddta?

Kazarachea sonvskaran bandloleam ghorabeank, Kazaracho sonvskar, mocheank bandta tosli 'lace'(dhor) nhoi. Tunt'tli bhair uddoili. Novi ghetli, novi bandli. Ek vost vikti



gheunche poilim, zori tor, tie vostucho upyog asonam, ti vost monis vikti gheunk fuddem sorona. Teach porim kazar zatoleanim, kazar zaunchem poilim, eka-mekhachea, boream ani vaitt gunnachi purai choukoxi - mollauni korunk nakam? Adlea kallar hem nigut ghoddtalem punn atam fokot kuddincheam vondaunniechi axek lagon kazar zavop zalam, oxo odmas korum yeta.

**KARNNA VIRET**, hea mhojea Tiatr, Kazaracho goir somoz ani 'Divors' kaideacho dur-upyog, hea vixio-acher attaphlolo asa. AIDS, ek marekar pidda ani AIDS-achi pragoti koxi zata tachi bariksannin hanvem proyotn kela ani tem sogttank zannam zaunk gorjichech.

Ho Tiatr palkar haddtoleanim machi mandavollik odik bhar gheunchi goroz asa. Zea vorvim pollenarank hea Tiatrachi dakhoun manoutelim ani odik dorjiedhar zateli.

Hich axea opek'xun,


Borovpi:  
**Menino Mario Araujo**



# PATRANCHI VOLLOKH

Sebastianv	-	Xepai- 60 vorsancho zanto
Zebel	-	Xemai- 60 vorsanchi zanteli
Franzel	-	Natu -29 vorsancho tornatto
Krazel	-	Nat-sun-25 vorsanche tornatte
Franjoao	-	Randpi- Vinodi korpi aslear odik boro
Danny	-	Kovi -27 vorsancho tornatto
Dotor	-	Dotor
Nurse	-	Blood bank-antlo dadlo nurse
Asst. Nurse	-	Rogot topas'pi
Pathology Astt.	-	Rogot topas'pi
Danish	-	Rogt dhan korpi tornatto
Ghou	-	Franzel-acho daddy
Bail	-	Franzel-achi mummy
Lhan Burgo	-	Lhan Franzel (7 vorsancho)
Padri	-	Padri
Police Inspector	-	PI
Polis	-	Avaldar
Stunt 1	-	(Dumi Ostori)
Stunt 2	-	(Dumi Ostori)

## PROSTAVNA



Tiatr amchea somaj-ant bhov priy ani famad asa. Oxem mhunnttat, Tiatr amchea somajacho arso. Hea arxant amkam somajik, dhormik, kuttumbik toxech rajkaronacher atthaplole Tiatr mell'ttat.

Somajik jagrutai haddunk Tiatracho ani Tiatristancho molladik vavr ani vantto asa. Tiatrانت amkam zaitea vixoi hatal'lolo mell'tat dekhik kantaram, comedy, zannvikai, zoit ani shokantika ani hakach lagon Tiatr vaddot vaddot veta.

Tiatr amcheam Göychea xaranni toxench kheddeam ganvanim vorsache barai(12) mhoine pollounk mell'ttat.

Tiatrachea 128 vorsanchea kallan hozaranim Tiatr machiear aileat, punn pustok rupan tanchi bhorpavoll amkam zobor disti podonna.

Menino Mario Araujo-bab 'KARNNA VIRET' aplo 15vo Tiatr pustok rupan uzvaddak haddta mhonn taka porbim favo.

Tiatrachea mollar Menino Mario Araujo-babacho molladik vavr asa. Tiatr spordhent vantto gheun tannem Tiatrak bhorpur yogdhan dilam.

Aiz porian tannem 21 Tiatr boroun machier haddleat. Bariksannin niyall korit zalear tachea Tiatranim somazik zannvikai ani totv-ginean atthaplolem dista.

Bab Menino Mario Araujo, aplea Tiatranim aplea prexxokank koll vichar korunk laita ani hea vorvim prexxokank zaiti jagrutai haddtta.

Hea, 'KARNNA VIRET' Tiatrانت tannem divors hache voir

aplea mot mandlam ani tachea voir bhasabhas zaunk gorjiechem oxem mhaka dista karonn fuddarak borem dorjievont likann utponn zaunk tacho amkam adhar zatolo.

‘KARNNA VIRET’ Tiatr pustok rupan uzvaddak yeta tea nimtan hanv Araujo- babak anik ek paut porbim ditam ani fuddarak tachea likhnnientlean anikui Tiatr uzvaddak yeunchem oxem ontregtam.

Hea Tiatrachem pustok chodd ani chodd lokannim vachh’chem ani aplea jivitak labhounchem mhonn monam-kallzantlean anvdetam.

Tarikk 18 Jun, 2020.

**Dr. Carlos M. Fernandes,**

M.A,M.L.I.S.,Ph.D.

**Curator,**

Krishnadas Shama Goa State Central Library  
(Directorate of Art & Culture, Government of Goa,  
Sanskriti Bhavan, Patto, Panaji Goa

**Residence:**

Campa, Khandepar, Ponda, Goa, 403 406





# KARUNNA VIRET

## MACHI MANDAVOLL

**Machi ek-sarki, don bhagani vanttchi: Dhavean(12 ft) ani Uzvean(12ft)**

- 1) **Uzvie** bazucheam Wings-akoden, ded'd metr unchaiyek bhitor-bhair sorkpak xiddi (steps). He xiddye vorvim, ho kudd bhitor zomnint (basement) aslolie porim disonk zai. (Xiddyeche lagimch zago melltta toxo sofa set mandcho) Sofa fattlean ek platform ghalun Jevnna mez dovorchem. Ho asa hea ghoracho **Jevnna kudd**. Fattlie vonttik Modhekot ek dhar asa.
- 2) **Dhavia** bazun (12-ft) rundaiyecho **Nhidpa kudd**. Full-length Transparent curtain-antlean sogllem bhitor asa tem dista: ek bed, ek drawer-anche mez, vonttir chitram. Hea kuddant dhavia wings-antlean asa anik ek dhar, hea kudant yeunk.
- 3) Machiecho anik ek bhag mhonnlear 12 ft(4ft x 3) sliding files. Zeo dhavia bhazun aslio zalear **Nhidpacho kudd** dhampata ani dista **Jevnnacho kudd**. Toxench sliding faili uzvie vatten velio zalear, **Jevnnacho kudd** dhampata ani **Nhidpacho kudd** dista. Tech borobor sliding faili uzviean haddtoch sofa-set hie sliding faili mhukar urta ani hi suat-mhonnchem sofa aslolo bhag hea ghorachem **Sall (Sitting Room)** zata. Kherit ponni **Panchvea Podd'ddea uprant Sall-achie** vontir ek ansvel (bear) achem chitr asonkuch zai tea xivai her vastu. Oxo ho Tiatr machier sadorikarannak dorzo vaddoita.

## Survat

Tambddo podd'ddo ugogd'chea poilim machier ani matvan(hall) kallokh asta. Kallokh astanach, tambddo podd'ddo ugogdcho.

(Sliding faili uzvie bazun asta)

Atam, Poilo bizlecho uzvadd **Dhavie bazun** nhidpachea kuddant nhidpachea bed-ar ghalcho.

Ahiste-ahiste nhidpachea kuddant (dhavie bazun) **kallokh** zata ani uzvie bazun aslolo slidding faili dhavie vatten vorchio ani jevnachea mezar uzvadd ghalcho.

Ho uzvadd palloutoch, uzvadd zata xiddyecher. Thoddea vellan vazta dharachi ghonti. Atam Jevnnachea kuddantlea dharantlean bhair dhanvon yeta ek 60-vorsanchi zanteli[**SPOT FOKUS**],hattan gheun ek zoltea ujeachea kov'xannim dhunvran dhuvrotolem dhumpell.Tichem naum Zebel. Tem gheun ti dhanvon-dhanvon yeta mhunnot.

Zebel

Ailim. Ailim baba, ailim [**Xiddi choddta ani dhar ugodd'tta ani dhara bhair ailolea mon'xak dhumpelan dhumpaita. Dhara bhair aslolo monis azon disona. Dhumpaun zatoch, Zebel, dhumpel gheun dhanvon-dhanvon xiddi denvta ...porot mhunnont]** Yeo mhojea natuva, heo, Heo mhojea natuva, yeo...

[**Dhara bhair aslolo monis atam bhiton sorta:[SPOT FOKUS] ek 60-65 vorsancho dadlo. Tachem naum Sebastianv, Zebelacho ghorkar. Xiddi denvtana ordie xidder pautoch dhengso ghalun mhunn'ta]**

Sebastianv

Zebel, hanv natu nhoi tuzo. (**Nibor tallean**) Hanv ghorkar tuzo.

Zebel

Zannam hanv. Pun ami amchea n a t v a k





ghonghonnit yevkar diunk esai martam. Ani he esaiyent, tuji bhumika mhojea natvachi, mhonnttoch hanvem tuka natuch mhunncho poddlo nhoi?

Sebastianv Kopol tujem! Sokallim panchank aimori rozar kel'li, tit'lich. Tunvem hi esai suru kel'li. Azun chayecho ghont tallear poddunk nam. Sotra paut fori, tunvem mhaka he panvdde choddonk laile ani sottra paut denvonk. Atam bhair nov(9) vorancho vell zalo, azon tuji esai somponam. Misak poñian vochpachem tunvem aiz nakarleim. Zebel, hanv tuka borean sangtam, mhojean anik nezo. **[Bosonk Sofa khuxik veta]**

Zebe! Sebastianv, kiteak kortai confusão? Matr punn tujea jivak umed bhogonam? Amcho ekloch apurbayecheo natu, London-ak thaun, 20 vorsamnim, poilech paut, Göyam yeta, mhone? Ed'doxo aslo tednam, hanvem taka mhojeam paimyar ghalun, moddko bhor maddanchem tell rogd'dun tachi fatt, konno, mann ghott kelea. Kazar zalear fokot donuch mhoine zalea ani aplie bailek gheun, aiz gāon-ghora pauta. Mhojie nat-sunniek hanv vhoddlea hor'ran, hi mhojea gollentli sorpoli ghalun hea ghorant bhitorkaddtelim.

Sebastianv Tuka zai tem kor. Tuji sorpoli, tuji kank'nam, tuji kap'dam, tuji oklam, tuka zai tem di. Punni tuje lagim ekuch magtam.

Zebe! Kitem ?

Sebastianv Atam mhaka sus'seg di. **[Sofar bosta]**

Zebe! Boro, asai tum, sus'segad Göykar. Dis bor sus'sego gheun-gheun tuka puro zaina ? **(Tidkin)** Hmmm, sus'seg zalear sus'seg ghe. **[Hattan dhumpel gheun Zebe nettan bhitore veta]**

Sebastianv      Zaum Deva. Ekach utran bhitor ghelem. **[Bosta sofar]** Nam tor ferre-ferre korun vazoitlem aslem, aplem pem-re-pem. **[Paper vachta]**

**Porot Vazta dharachi ghontti**

**Dhanvon yeta Zebel dhumpel gheun, xiddi chodtana mhunntha:**

Zebel      Ailim, ailim baba, ailim.... **[Dhar ugodd'tta ani dhara bhair aslolea mon'xak dhumpelan dhumpaita. Dhara bhair konn aila to azon disona. Dhumpaun zatoch: Zebel, dhumpel gheun dhanvon-dhanvon xiddi dhenvtanam mhunntha]** Yeo, mhojea natuva heo. Hea ghorant vhoddantlo vhodd yevkar tuka **[Bhitor yeta ek tornatto.[SPOT FOKUS] Tachea hattan asa ek bag. Tachem naum Franjoao. Xiddye sokol pautoch taka Zebel vengoita ani Sebastianv-ak bott dakhoun mhunntha]** Ho asa sus'segad Göykaram moddlo, Göykar, tuzo grandpa, Don Sebastianv.

Franjoao      Maxen, Tunvem mhaka vollkonk gondoll kela so dista. Hanv natu nhoi gho tuzo. Hanv, tujea manacho cheddo, Franjaoa.



Zebel      Zannam hanv. Dolleak oklam ghalunk nam mhonn, hanvem tuka vollkonk gondoll korunk nam. **[Gollean, doriek lamboilelem ek okl asta tem dolleank laun]** Lagim asloleam mon'xak vollkonk mhaka oklachi goroz poddonam. Toxe mhoje dolle, azon finn asa. Bhurgijaponnar mhojie main mhaka nasneachi ambul, tanduancheo bakri, koi-loyo,

////////////////////////////////////  
xirvoyo ani alsandeanchem ghon-ghonnem  
khavailam, tacho mhaka atam, boro lab  
mell'tta. [Aplem ang body-builder koxo tait  
korun dakhoita]

Franjoao Punn maxen, dhumpaun-vengoun, beiz-kiss  
gheun, itlea vhodd dobazean mhaka yevkar  
diunk, kitem karonn ?

Sebastianv Esai.

Franjoao Esai-i? Gho'tant esai-i ? Tumi dogaim, Tiatr korpa  
asa kitem ?

Zebel Nam. Mhozo natu yeta, ani taka vhodd-mannan  
yevkar diunk, ami toyari kortam.

Franjoao Mhonnche? Franzel, ghara yeta? Ah-yu-uu!!!  
Toxi zalear mhoji mhoj'jeach mhoj'jea. Lhan  
astanam ami dogui kai borem khelltalem nhoi  
gho, maxen ?

Sebastianv Punn atam, tujie vangda khellonk to  
pauchonam.

Franjoao Kiteak?

Zebel Tache lagim khellonk, tachi bail asa.

Franjoao Bail asa ? No problem. Ami tegaim khelltelim.

Zebel Franjoao, hanvem tuka tachim lagim khellonk  
apounk nam, punn tankam borem randun,  
vaddunk apoilam. **(Laleon)** Tuka tujea pai  
bhaxen, borem randpacho hatt-gunn asa nhoi?

Franjoao Randunk- apoilaii ? Hanv randchonam. Hanv  
fokot Franzel-a koden khelltolom.

Zebel Ghou-baile modhem tisro poddop borem nhoi.



**[Sebastianv-che  
khuxik yeun sofar  
bosta].** Nam zalear

amkam polle, ami  
ghou-bail doganch  
kitlim khuxal asa tim.  
Amchea modhem  
azun porian tistro  
konn nam. Amchea

kazarachea poilea disa, kirlololi mogachie  
ghoddsanichi rompi, azun porian titlich tazi ani  
nettan vaddtta. Nam tor polle **[Buddy buddy nach  
nachon dakhoita]**

**Kant No.1**

Sebastianv  
Zebel  
Sebastianv  
Zebel

Oh, Zebel gho !

Kitem Sebastianv?

Nachunk, polle kitlo uxor hanv,

Hanv komi nam, konnak bhiyenam,

Suknea porim uddtam, nachtam, kumpass  
chukonam.

*Chorus*

Franjoao

Tumkam polleun, jiv dadosta mhozo,

Zoddi No.1, inam tumkam favo,

Sebastianv

Suknea porim mog amim kel'lo nirmoll dhovo

Zebel

Morosor sambhallitelim, sakrament satvo.

**AVAZ:**

**HORN MOTORACHO**

Zebel

Ailo, ailo, mhozo natu ailo. **[Zebel mhunnot  
dhanvta punn he paut dhumpel gheun vochonk  
visorta. Sebastianv, Zebel-ak dhumpel voron  
dita. Dhar ugodd'tta ani dhara bhair aslolea  
mon'xank dhumpelan dhumpaita. Dhara bhair  
konn aila to disona. Dhumpaun zatoch: Zebel,  
dhumpel gheun dhanvon-dhanvon xiddi  
dhenvta mhunnot]** Yeo, mhojea natuva heo  
**[Bhitor yeta Franzel and Krazel.[Natu ani Nat-sun]  
[SPOT FOKUS] Tachea hattan asa ek rodanchem  
(Trolley)bag. Xiddi dhenvtoch dogaim-ku  
vengoita ani mhunntta. Hea ghorant**



vhoddantlo vhodd yevkar tumkam.

Franzel Grandma, Grandpa, hi asa mhoji bail, Krazel...Krazel him asa mhojim, Grandma ani grandpa. **(Vengo marun-yevkar dilea uprant)**

Franjoao Ani mhaka visorloi ?

Franzel Tuka koxo visronk zata, Franjoao? Ami doguim lhan astanam, borobor khelltalem, tem tum visronk naim, mum?



Franjoao Hanvu ? Never, never, never. **(Takai vengoita)**

Zebel **[Golleanthli sorpoli kadun Krazel-ak ghalta ani aplea skirt-chea bolsant aslolo chaviyancho ghons kadun, Krazela-koden diun ]** Bai, hi asa chavi, hea ghorachi. Aiz thaun, ti tujea tabeant. H e m g h o r , tumchea maim- p a i c h e m , tumkam bandun dovorlam.



Sebastianv Mhoje lagim ghoddta toxem sambhallunk, hanvem proyotn kela. Atam tumi aileant, herderi hea ghorachim. Purai hokk tumchea hattin. Tumcho ghorabo vaddoyat ani choddoyat. Hea sonvsarant amche dis chodd uronk nam. Amchea mhatarponnar, tumkam tras, dilole amkam naka. Ami zanteachea ghorant vochpak sogllio rattavoli keleat.

////////////////////////////////////  
Krazel                   Grandpa. Hem tumi, kitem korunk eujilam. Hem ghor soddun, tumi khuimsoruch vechinam. Mhaka kitleim tras poddoun, tumcho nimano dis porian tumchi seva korun hanv tumkam khuxal dovortelem.

Zebel                   Krazel. Hi tuji utram, mhojea kallzant, rigun urtoli, zal'le porim motiam. Itli gunnest ghorkarn mhojea natuak favo zali mhonn, hanv Devak ditam argam. Punn bai, amcho nirnoi supurn ani thir. Tumi amchea nirnoyar add yeunakat.

Franzel               Grandma, mhaka dista, hea somaza mhukar, tumi amkam lozen ghalunk soddta mhonn. Mhatarie pirayer, apleam avoi-bapai, xemai-xepai-cho sambhall korop, tanchea puta-dhuvam, natu-natram-chi, mhukel zababdari. Ani hi zababdari, mhaka, xistin pallunk zai.

Krazel               Zannaim, grandpa-grandma, zim bhurgim apleam vhoddilanchi mogan seva korta, tancheruch Devache bhorpur axirvad asta. Tumchi seva korun, he axirvad gheun, onbhovunk, amkam sondhi dhiyat.

Franzel               Nam grandma. Tumi khuimch vechinam mhonnlear vechinam. Tumi amchea borobor ravunk toyar nam tor, ami-im hea ghorant ravonk toyar nam. **[Sogllim ugich zata]**

Sebastianv           Toyar nam? **[Ugich vochon Zebelache khuxik bosta]**

**[Sogllim ugich. Thoddio ghoddio konnuch zap kadina. Zebel, Sebastianv-ak polleta ani Sebastianv, Zebel-ak, oxim don-tin pautt polletoch]** Borem, ami-im khuimsoruch vochonam? Punn       ek kondisanv.

Franzel               Koslem kondisanv ? **[Sebastianv Zebelachea**



////////////////////////////////////

**kanant kitem sangta]**

Krazel Sang nhoi, grandpa, koslem kondisanv tem?

**[Zebel ani Sebastianv eka-mekhak polleun]**

Sebastianv Tum sang.

Zebel Tum sang. **[Don-tin paut, eka-mekhak fuslai'ilea uprant]** Polloyat, tum mhozo natu ani tum mhoji nat-sun.

Krazel Magir, kitem zalem, grandma ?

Sebastianv Kondisanv kitem tem, hanv sangtam. **[Ubho zata]** Nov mhoinea bhitor, amcho vell, amkam, amchea ponturak gheun, hanson-khelloun, sarunk zai.

**[Porot sogllim ugich .. Thoddio ghoddiio konnuch zap kadina]**

**Atam ultem - Franzel ani Krazel –eka-mekhak polleta ani don-tin pautt zatoch]**

Franzel Itkench nhoi grand-pa ? Zallem, hem kam mhojer paulem. **[Franzel Krazel-a fuddeant veta]** Asai mum tum toyar?

Krazel **[Lozta ani nakarun]** Of-fe ! Itlea vegim ? Itlea vegim maim zaunk mhaka khuxi nam.

**Zebelak koslo tori ugdas yeta ani fugar zaun roddta. Zebelachea dolleani dukam vanvta. Zebel fugar zaun dolleantlim dukam pusta. Tem polleun]**

Atam gandma, tuka kitem vaiit dislem? Ami amchie bhitor nirnoi ghetam, nhoi? Tum kiteak fugar zata, ham? Kitem urlam anik sangpachem

vo magpachem ? Ponturam zai nhoi ? Nov mhoineam bhitor, ditam mhoneam ditam. Zalli khuxi?

Zebel Nam bai.

Frael Nam ? Zaleam, anik kitem zai tor?

Zebel Franzel-achoi daddy oxoch jid'di aslo. Oslench kondisanv, ami Franzel-achea daddy-k ghatlolem ani nov-mhoineam bhitor, tannem amchea hattan, amchea natua-k, Franzel-ak dilolo....punn ti marekar, AIDS **[Gongonnit bhirankul avaz. Teach borobor Krael sogllen chintnachea bharran ghuspota]** pidda nhoi zaleam, aiz mhozo put, apleam natrachi vatt polleun axeun astolo aslo.

Sebastianv **[Sebastianv Krael-acho veglloch sobhau polleun]** Zebel, sodanch tuka off-beat-ar, pemp-rem-pem vazoupachi sonvoim. Fattlo ugdas tuka kiteak korunk zai? Kitem zalem tem zalem, tem Devachea hattantlem, ogi bos thoimsor.

**[Zebel-achem fuggasanv savronam ... anikui roddta ani dukam pusta]**

Krael **[Tondar soglloch kallokh haddun ani ludbeon-ludbeon]** Ki-ki-Kitem? AIDS pidda ?

**ECHO AVAZ:** 'AIDs! AIDs!! AIDs!!! .....

**[Don-tin paut ho avaz zata. Krael sogllen gameta ani zap kaddinam. Hea vellar Krael-achea monan kitem tori vaitt rigta oxem tachea sobavantlean disonk, bizliecho ani avazacho vapud'dh korcho.**

**Uzvadd bhavon-bhavon KALLOKH zata.**

**Porot Uzvadd zatoch:**

**ROSTO:**

**Yeta Franjoao ek bazarant vochpachi potti gheun.**

Franjoao

20 vorsani, Franzel Gōyam aila. Ami polle, itle mil-ikra, tokra, ghod'deani khel'lea, to ixeopuch nam. Goinddu-bal-ancho khell anik sangoch naka. Vha.. vha. Punn soglleam vonn Franzel, sorgho (Kite) varear uddounk chodd uxar aslo. Ded'd - metre, rundayecho sorgho kortalo ani tin-chear bondolam sut ekthaim bandun, Pilot mollbar aeroplan, cholloita toxo, Franzel zomnir ravon sorgho varrear uboitalo. Mhozea maxena cheddo to, cousin, punn tachea kin to mhozo best friend. Mhaka vhoddlo xintiment mhonnleear, to zalo kazar, ani hanv haddunk bountam bazar.

**Yeta Danny**

Danny

Franjoao, tum ekloch kitem bod'bodtai ?

Franjoao

[**Umedhin**] Hei, Franzel ghora ailam. Ani yetanam bailek gheun aila. Ani tankam randunk, (**Hattan asloli nusteam potti dakhoun**) hem polle, maxenan mhaka kam' dilam.

Danny

Kitem mhonnleim? Franzel, ghara ailam? Toxem zalear, mhozo daddy takoden, mhaka kasak(Hunting) vochonk revolver daddpacho asa. Hanv atanch vochon mell'ttam taka.

**Uzvadd bhavon-bhavon KALLOKH zata.**

**SALL-ANT : Franzel, asta boson sofar. Vachta Vortoman Potr.**

**Vazta dharachi ghonti. Dhar ugttem korta. Yeta bhiton Danny.**

- //////////
- Franzel Oh, Danny, Tum? What a surprise ? Heo, heo bhitoreo... **[Dogui xiddi dhevnta]**
- Danny Danny, kednam pauloi, ani koxi zalim, tuji yatra. Xekim pauloi tum tujea bhangarachea Göyam. **[Dogui eka-mekhak vengoitat]**
- Franzel Atanch paulam thoimch asa. London-ak, tujo daddy ani mummy tuka, kitlim usketa zannaim? Amchea zolm deshachi nagriki soddun, videsh-ant nokri korun, tujem pot bhorunk, Tum nigut toyar naim mhonn, tim sarki bezear asa.
- Danny Franzel, hea amchea Göyant kitem unnem asa? Mon'xak fokot, kam' korpachem mon asonk zai. Bhailo lok(migrants) hanga, kotthinim (Crores) duddu komaunk xekta tor, Göykaram lagim kiteak zainam? Hench mhaka dakhounk zai. Göychie bhuimyer piklolem lokond-rupem, bhangar bhailo lok fondtta. Zotkar, Xetkar, Kameream, Padekar, Poder, Tevoi, Kharvi, Pindrer, ekloi Göykar mellonam. Zat-pat duddu komaunk mell'tta mhonn, porki-nagriki gheun, Göyem soddun ghelleat. Ani amcheam purvozanchim ghoram - dharam, battam-bensam, Göykaranche somudaik sombhond, Göykarponn-ache hokk tun'tton vidvas zata, tacher bilkul lokx ghalinam. Don vholddeancher paim dovorun ponn korunk sodtat te. Kednam buddot vo salvar zait tem Devuch zannam.
- Franzel Khorech, tum ek vicharivont desh-bhokt. Zoxem tujem lekhan, toxich tuji xikovn. Tujeam kovitannim, hem hanvem bhorpur onbhovlam.
- Danny Franzel, tunvem mhojio kovita vachlea-i?
- Franzel Tum, tujea daddy-k daddtaloi, titlli-im tujim kovitam-pustokam, to mhaka ditalo.



Danny Oh? Hanv visorlom... hanvuch, taka, tim tuka di mhonn sangtalom.

Franzel Hoi Danny, tujio kovita vachunuch mhojea monar khup dhobhav poddla. Odik korun tuji kovita... 'Utth Goykara'. Kitli uncha molladik tuje vichar. Hanv sodanch te mhojea monan udgartam: [**Patt mhunnon dakhoita**]

### 'Utth Goykara'

Sobit sundor amchem Göyem,  
Xetam-battam, zhaddam-peddiamchem toyem.  
Ghinnian ason, kiteak ghatlaim moyem,  
Hatt-paim vapdun, Göykara, tunvemch taka sambhallunk zayem.

#### II

Chodd zaum thoddi, tuji zodd,  
Bullonakai porki duddvank chodd,  
Rupia to rupia zhoddunk, 'gam' varoi, angar gheun to suria,  
Dinar-Pound-Euro, Madovi-Zuarint doddpoddito to Bharati doria.

#### III

Dekun Utth, Göykara utth, azon nhidlai tor, vegim utth,  
Kasti marr, ghe forem-khottem khandar, sodd to porki sutth,  
Amdar-Montri, dakhoun udorghottichi sontri, Göyem vikun marta lutth,  
Göyant, taka porki mhunnie poilinch, dakhoi tankam akhondd mutth.

Danny Ha! Eka tori Göykaran mhozo tallo aikolo.

Franzel Danny, hi mhoji mutt akhondd korunuch hanv Göyam ailam. Nov(9) vorsancho astanam, London - ak vetanam, aeroplan-achea zonel-lantlean, Göychie bhuimyer nodor marlelim tednam, hirvem-hirvem poryavoron nazuk distalem. Aiz 20 vorsam uprant, hirveam zhaddam bodliek, bildingam, roxroxit pikavolin ros-rostelim tim xetam, atam padd morod zaleam.

Danny Zalear adim aslem toxem Göyem korunk, kitem

tori upai eujilai?

Franzel      Hoi, sogllem soddun, sorkaracho adhar gheun xet konspa-linvpa ani movpachem mixin gheun xettan vavurtolom. Mhaka polleun dusre Göykar, fuddem sortelem mhonn mhaka puri khatri asa.

Danny      Jerul, hench amchem gorv, hench amchem daiz, hich amchi porampora.

Franzel      Punn Danny, tujem Kitem? Tuzo dispotto-gras, koxo sodoitai? Ek kovi nattean kosli muzri vo sorkari sovloti, mell'tta tuka ?

Danny      Satvik rup polleunche arxe veglle, ani khottem rup polleunchem arxe veglle asta. *Satya Meva Jayte* mhunnttolleank, bondkhonnichim dharam poilim ugttim zata.

Franzel      Oh! Danny, hanv somzonk nam.

Danny      Fottingponn, luttup ani lonch ditam tankanch sorkari pulis, kamdar- odhikareancho mell'tta sangat. Nam tor teach chiklantlie ghannit, mhelle kor tujem hatt.

Franzel      Danny, tujem chintop unch dhorjiedhar. Bhurgiaponnar hanv tuka mengho koxo polletalom, toslo Danny, tum atam naim, ham? Tuka ugdas asa nhoi, khellun toklea uprant, mosteponannim pottachi bhuk marunk, ami kazu-peram-chun'na-kandam khaunk dongrar vetalem te?

Danny      Ani ek dis, tie dongorkaran amkam dogaimku dhorun, kazuchea khandeak bandun ghatlole, nhoi?

Franzel      Hoi.Punn, dogaimni, amchie kuddint asa titli-ii

////////////////////////////////////  
tak'kat vapdun, soglo nett korun, tie kazucho  
khandoch kon'soun, khandea soit dhavon  
vochon, sutt'lole te? Ha.. ha.. ha.. **(Doguim  
borech hansta-hansta)**

**Yeta bhiton thaun ragan Krazel, kopde boldilea  
uprant, ani mhunntha:**

Krazel

Franzel, [**Dogui hanspachem thambta**] mhaka  
tuje koden ulounk zai... and the matter is  
extremely serious.

**Uzvadd bhavon-bhavon KALLOKH zata.**

**Poilo Podd'ddo Sompta**

## DUSRO PODD'DDO

### Machi Mandavoll

#### **Nhidpacho kudd [Dhavie Bazun]**

[Nhidpacho kudd dista tednam sliding Machi mandavolli pormonnem Jevnnacho kudd dhamplole asta (Jevnnachem mez disona). Ugdas dor, hea sliding failim mhukar aslolo – Sofa set dista punn hea bhagant Kallokh aslear to dischonam.Ho asa Sall-acho bhag]

**Asta eklench Krazel alta-dolta kodelar, chintest boson.**

**Vell : Ratcho sumar 9 vorancho**

**Uzvadd : NILO**

**Kant No.2**

Krazel

Bhirankul, sutla akant, xanti nam mhojea monant,  
Motim' (Pearl) lipoit kallokhant, zig-zigta tem uzvaddant,  
Fut'lolem kombie tan'tim, porot vochoa koll'ant,  
Ujeachi kit nastana, dunvor duvronam, poderachea fon'nant.

Chorus

**[Ubhe zaun]**

Hatt bandun estolan, sobhie mazar, zalelim kazar,  
Xiktana iskolan, podd'lim mogan, bostalim ekach bankar,  
Naka mhonn London-kar, hanvem vinchlolo, niz Göyemkar,  
Piklolo ambo, parkunk kotthinn, bhiton kustlolo aslear.

**Bed-ar boson roddta.**

**Krazel-acho mobail zo asta Sall-ant, Sofa-ar, vazotrauta.**

**[Uzvadd Sofa set- ar]**

**Aikon mobailachi ring, bhair yeta Franzel ani  
mobail voron dita Krazel-ak nhidpachea**



Franzel

**kuddant.**

Krazel, tuka fon yeta mummy-cho. [Franzel mobail dita ani apunn bhair yeta. Krazel utthon fon gheta ani roddonk lagta kainch uloinam]

**AVAZ**

**[Mobile-ar]**

Mummy: Krazel, what is the problem? Why are you crying? My girl? Are you not happy, there? Grand parents are not treating you well?

Krazel: [Roddon] Mummy, hanv fottoulem. Franzel-ahchi mummy-daddy AIDs zaun melleant.

**AVAZ**

**[Mobile-ar]**

Mummy: What ? AIDs ? Hem tuka tannem poilim kiteak sangonk nam? This is non sense.

Krazel Mummy, hanv tukodden magir uloitam... now please leave me alone

**(mobail bond kelea uprant)** Hanvem, ek thir nirnoi gheuncho podd'ttolo.

**[Krazel nhidpachea kuddant sogllim mezanchi govetam (drawers) ugodtta ani kitem tori sod'ta. Mell'tta ek revolver ani tem mell'toch somadan zata]**

Krazel

**[Revolver hattan gheun chearui vattani sor boum tim zokun]** Ha..ha..aa. Hem revolver, atam thaun zatelem mhojie fuddlie vattiek rakhonn.



Krazel

[**Vontir aslolea Franzel-achea fottuak Revolve zokun**] Franzel, fottkirea, tuji mummy-daddy AIDS zaun melleant mhonnttoch, tujeai rogtant HIV asa. Ani hem tunvem mhaka lipoun dovorleim ham?

[**Nhidpachea dharantlean kuddant bhitor yetta Franzel. Krazel vegim-vegim revolver aplea fattlean lipoun bed-ar vochun bosta. Franzelak kollonam**]

Franzel

Hei Krazel, kitem sanglam mummy-n. [**Krazel ugich rauta**] Mhaka sangonk sodinaim? Borem asa, tuka ugdas asa nhoi? Thoddeanch disam bhitor, grandpa ani grandma-nk ami goodnews diunkzai mhonn?

**Franzel-ui bed-ar bosta. Tednam Krazel bed-a voilem sokol dhenvta ani Revolver zokun.**

Krazel

[**Nibran mhunn'tta**] Khobordar ! Mhaka bottuch lauxi zalear! You are HIV positive. [**Music Avaz**]

Franzel

HIV+ ?

Krazel

Yes. Tuji daddy-mummy AIDS zaun melleant. Tanchem rogot tujie kuddint asa, mhonnttoch tujie-i kuddint asa tem rogot HIV+ [**Porot revolver zokun**]

Franzel

Krazel, hanv zolmolea uprant tankam AIDS zaloli.

Krazel

Mhaka tujem kainch aikopachem nam. AIDS ek marekar duens. Ani khumicheai mon'xan tachi kallzi gheunchi podd'tta. Mhaka atam tuji bhirant disonk laglea. Hanv tuka ek sangtam, hea fuddem, mhojean tujea sangata kednach kuddicho bhog gheunk ghoddchenam. I cannot share the bed with you, any more.

[Revolver zokun]

**Uzvadd bhavon-bhavon KALLOKH zata.**

Sliding Fails Nhidpachea kudda vatten yeun  
dhamptha ani Jevnnacho kudd dista. Atam Sofa  
set-ui dista.

Uzvadd Jevnachea kuddant. Vell dusre sokallcho.

Xiddievellean dhenvon yeta Zebel ani  
Sebastianv. Dogaim misak thaun aileam.  
Sebastianv boro judi nhesla, mhateak chhepem,  
gomteak maflor ani eka hattan rott zalear dusrea  
hattan don bazaracheam vostumnim bhorlelio  
potio asa. Ek-ien bajie alo-pallo zalear dusrie  
potien chicken ani nustem.

Zebel [Mogacheam umalleanim ani modeling style  
kadun] Sebastianv, hanv tuka koxem distam ?

Sebastianv Zoxo, hanv tuka distam, toxech tum mhaka  
distai.

Zebel [Lozon] Toxem nhoi. Hanv 'romantic mood'-an  
vicharinam. Saroll, natural, sarvajinnik.  
Mhonnchem, sokallim-sokallim, cholon dogaim  
borobor misak vo chop-yevop mhonnlear, kudd  
ani jiv sud'sud'dit zalo koxo disona tuka?  
Fanteavelem thondd-xitoll varem, uzvadd'tea  
suriacheam kinnache dhog-dhog, mhozo hatt  
tujie hankent ghaltoch, donui kuddink ek current  
turr-rrr zaun, boll-ghottai mell'tta, oxem disona  
tuka ?

Sebastianv Zebel, tachie kin vhoddlem mhonnlear, sokallim-  
sokallim, misa bolidanant vantto ghetoch, jiv ani  
mon, xant zatat tem zata, punn odik vhoddlem  
satisfassanv mhonnlear, sokallmi-sokallim,  
tajem-tajem nustem, bajie alo-pallo, ghara

pauta. (**Donui  
potio mezar  
dovorun**)



ZebeI

Tuka jevnna  
bhair anik  
kitem suchta?  
Tum boson  
p a g a r  
(pension)

ghetai to, fokot jevnnach jevpak.

Sebastianv

Teach khatir nokri kortalom tednam, 60 vorsam  
porian potak fas ghalun apas-tapas kelea. Soro-  
cigar kainch pivon poixeancho ibadd korunk  
nam. Devan dilole kuddicho boro kuidad korun  
atam. Atam mhatarponnar, bos-pagari koxo, hie  
mhojie komailole zoddicho faido ghetam.

ZebeI

Ghe, tuka zai titlo faido ghe. **[Voilea tallean]**  
Franjoao, Oh Franjoao...

**Yeta Franjoao sodsodit kuznant thaun..**

Franjoao

Maxen, itle taktin kiteak arrodd'tai gho? Mhaka  
ekuch paut ulo kelear puro, ham. Electric  
current koxo paulom, tujie somor. Maxen, mhaka  
bhirant dista, tujem kalliz tunt'ton, tum suknem  
zaun vochoth mhoonn uddon.

Sebastianv

Khuim vetelem ? Tachea fatta-fat, pak'tte laun  
hanvuim vetolom ani kensank dhorun porot  
ghara haddtolom. **[Mezar dovorlea team  
potiank bott dakhoun]** Mezar asa tio potio bhiton  
vor. Baji-palleam xivai, nusteak gobro ani ek  
katorloli kombi asa. Krazel-ak, ruchik lagta tem  
randun di. Punh mhaka gobrieachea postank,  
alem, losun, kotmir, mirsang laun, bori tigounk  
dovor (to marinate) ani uprant tell nastana tov.



Franjoao

[**Ojap zaun**] Kitem? Tell nastana tovpak zata? Ujea bot'tti korun ingiancher (charcoal) bazz'chem poddttalem ?

[**Potio hattin kaddta**] Ai saiba, hea ghorant, disa-disa, novio-novio orderi ani mhoji korta batteri."Deva Maie, tunch pau ghe mhaka, Saint Mari!



Zebel

Sarkem somzoloi tum. Tachem toxench, urfatted sangop. Chol, voch ani Krazel-ak kitem zai tem vichar.

Franjoao

Krazel, utth'lam vo azun nhidlam, zalear mhaka khobor nam. Pun, akhi ratr tannim mhaka nhidonk sus'sego diunk nam. [**Dant kirlaun**] Tanv-tanv, danv-danv korun, dogaim soglli rat nhidpachea kudd-an avaz kortalim.

Zebel

Oi...iiii? [**Lag korun murgot'tta**]

Franjoao

Maxen mhaka dista, thoddeanch disanim, tim tumkam 'goodnews' diupa toyari korta mhone.

Zebel

Goodnews-u ? Mhonnntoch Sebastianv, [**Eka-mekhakodden lagani mittiyo marun**] tum zata rei, pontur pai.

Sebastianv

Ani tum, ponturmam? [**Dogaim veng marta**]

Franjoao

Zalem? Tumi vengo marlio zali khuxalkai khobaru? Goodnews-a khobor, poili hanvem tumkam dilea. Mhonnttoch, tumi konnak poili veng marpachi? Mhaka, kaim Tumkam? Tumkam tumchea ponturachi goodnews-a

khobor mell'lli mugo ? Atam - mhojea-a  
goodnews-a khobor korat?

Zebel Tujea goodnews-a khoboru? Tuka vell asa. You  
are still not married.

Franjoao Maxen, tum mugo sarkem zodd'ddem zalaim.  
Atamchem 'generation' mhonnlear, poilo  
goodnews, magir kazar.

Sebastianv Borem, borem somzolom hanv, tum kitem  
sanganok sodd'tai to? Tujea kazara pasot tum  
kainch bhiyonakai. Tum fokot sang, tuka kosli  
okolzai ti?

Franjoao Okol, randunk nokllo zalear upkarta. I am there.  
Hanv randtolom. Sirvis korina zalear-ui upkarta. I  
am there. Hanv kortolom. Tannem fokot mhoji  
full-time, house wife zaunk zai.

Zebel Punn tuka, okol, kosli zai ?

Franjoao Sarki, Krazela sarki? 3 D Model: Dynamic !  
Dashing ani Daring ! Magir [**Machine gun koxem  
zokun action**] .... D-shuiiim.. ! D-shuiiim ! D-  
shuiiim ! [**Pistol shooting avaz**]

Zebel Zalear, zalem tujem kam'. Krazelak ek bhoin asa  
Drazel, ottra(18) vorsanchi, sarki Krazela bhaxen  
disneak. Tuji soirik Drazela lagim korunk, mhojer  
paulem.

Franjoao Maxen xert,  
promise mugo?

Zebel P r o m i s e  
mhonnchem,  
promise.

Franjoao Maxen, you are so good gho, so good. [Zebel-



achea polleank dhorun duko sor voddtta]

Maxen tum mhaka Drazel-a lagim soirik korxi tor, hanv tuka bhas ditam, I swear upon you! Tumi asosor (**Tim hansta**) mhonnchem tumi morosor (**tim bezear zata**), mhoji sirvis, mhojem jivit bhor, tumkam funkot- free of cost, till the end of this world!

**Yeta Franzel ani Krazel nhesson bhair vochpak (Wings-antlea dharantlean)**

Franzel Grandpa- Grandma, tumi tumcho nosto korat ham. Ami gorjicheach kamank lagun bhair vetam. Ghoddye, donparcheai jevnak vell zatolo. Tumi amcho usko korinakat.

Zebel Borea kamank vetat mum, baba?

Sebastianv (**Zebel-ak**) Ago pemp'rea, konn bhair veta tim, vaiitt kamam korunk veta? Tuka konn somzaitolo, gho? [**Franzel-ak vollon**] Cholat baba, tumi borie bhaxen, vochat ani 'goodnews' gheun yeat.

**[Franzel ani Krazel ojav zata ani ugich veta. Tim bhair pautoch.**

Franjoao Maxen-Titi, koll'lem mum tumkam. Hanv kitem sangtalom tem? Mhaka zalear xembhor tok'ke guarantee, tim jerul dotoraguer veta.

Dogaim Dotoraguer?

### KANT NO. 3

Zebel Zata re zatam, hanv pontur mai zatam,

Sebastianv Zata gho zatam, hanv pontur pai zatam,

Zebel Khuxiechi sarchi horam.

Sebastianv Sorginchea Bapak, diun dhinvas-argam.

Chorus

Sebastianv Konnuch tankam nam, amchea xivai.

Lhanponich thaun, tanchi kortam apurbai,

////////////////////////////////////  
Zebel Khuxien bhortelim, zatoch tanger baba vo bai.  
Magir hanv pontur mai, tum pontur pai.

II

Franjoao Maxen-Titi, apsuarti zainaka,  
Bhas dilea ti, mhaka visronaka,  
Drazel modon, podon korat mhaka.  
Devachi sorigott, hi thir, modinaka.  
Chorus

Sebastian Kiteak biyelai? Zaloich tum,  
Zebel Hanv astanam, tujem maxen'num.  
Franjoao Deva hanv tuka koxi argam dium,  
I think, I am getting, married soon-um.  
Extra.

Franjoao Zegay, zegay, zegay...  
Zebel Konnak kazar zaunk zai ?  
Sebastianv Zegay, zegay, zegay,  
Franjoao Hanv asam gho ready, Drazel bai. (Nachotrauta)

**Uzvadd bhavon-bhavon KALLOKH zata.**

**Podd'ddo sompta**



## TISRO PODD'DDO

### Machi Mandavoll

Zoxi machi don bhagani vantleli asa toxich dovorch. Punn atam **Jevnnacho kudd** aslo tachea mukhar [**Zai zalear sofa-set kaddum yeta**] **Tin/chear** faili mandun **Voizuki Topasnniecho Kudd** toyar korcho.

### EXTRA

**Uzvie bazuk-** Tin/Chear Dhovio Faili vapdun - **Voizuki Topasnniecho Kudd** toyar korcho. Dhovio faili [10 x 6 ft] aslear bore m zatore m kiteak hacher fattlean thaun **PROJECTION FOKUS** ghalun Shadow effect dakhounk zai. Ho asa **BLOOD BANK**.

Blood Bank-an asta ek mez Dotor-ak bosonk ani don kodeli duentank..adi.

Soddeak, Shadow effect-acher, Franzel-achem rogot kaddtta to dekhavo chalu asa. Krazel-achem rogot kadun zalam ani tem bhair rauta. Dekhun, Krazel eka kodelar Kallokh-antuch boslolem asta. [**Krazel-acher uzvadd asonam**]

**Dhovea podd'ddear Shadow effect** hea porim zauncho ....

(Action sogllem dhovea podd'ddea fattlean Projection FOKUS-a udexim zata)

**Action:**

[Nurse, Franzel- achem rogot syringan kadun ek- ie lhan battlien topasunk dovorta ]

**Shadow effect sompta**

## Uzvadd Blood Bank-achea mezar.

**Bhitor thaun bhair Yeta Franzel kapus aplie xiriek ghot dhorun ani bosta dotorache mezar zuim asa boslolem Krazel.**

Franzel

Sangchem  
mhonelear  
d o t o r ,  
m h o j e a m  
d a d d y -  
m u m m y - k  
haemoglobin  
- Red Blood  
corpusles  
komi zaleat



mhone tim mhoinea-mhoinea rogot gheunk  
(blood transfusion) Blood Bank-an yetalim. Dur-  
dhoivan, hea transfusion-a vorvim tankam AIDS  
zaunk pauli, hem asol sot. Bhurgem ghorbant  
astanam, eke avoi-k AIDS asli tor, kusveantleai  
bhurgiak HIV virus pauta, hemvuim sot. Punh  
hem karonn mhaka lagu zainam.

Dotor

Hich khatri ani monantlo dubav pois korunk, tumi  
tumchem rogot topasunk aileam, nhoi?  
Thoddeach vellan tumcho Spot-Test report  
mell'tolo ani ho prosn nikalus sutavo zatolo.

Krazel

Reports saff aslear porian dotor, kuttumbant AIDS  
virus aslo tor, tea kuttumbantlea mon'xak  
khuimcheai vellar rogtant AIDS virus jivo zaunk  
xekta nhoi?

Franzel

Krazel, mhoji ghott toxi nam.

Dotor

Polloyat, HIV virus vhaddounk karannam zaitim  
asa. Punh mull karonn mhonelear, AIDS aslole  
veokti vangda lingi-k sombhond zhoddop.  
Zedna monis, monisponnachi moriad visron,  
logna vorvim, vinchun kadlolea lingik sangatiak

soddun, apunn on-ollkhiam thaim topaxi nastanam ling, bhogta tednam, AIDS piddiecho virus, nirman zata ani oxo to pilgieche-pilgiek porian jivo urta. Ghou-bailen, xistin lingik bhog pall'lolo zalear, hi AIDS piddiecho virus jivo uronkuch xekonaslo mhonn, Ontor-Raxtrik Voizuki Songottna (International Medical Association)-an porian spoxtt kelam, torui punn hem odruxtt monisuch posrait.

Franzel

Dotor, zim khotto ghou ani khotti bail asta, tanchi hi ghott zait.\*Punn mhozo daddy-mummy eka-mekhak kednanch o-viswasi naslim. Hem duens tankam zalam tednam, hanv 7 vorsancho aslom.

### **Uzvadd bhavon-bhavon Kallakh zata**

**Dotor, Franzel & Krazel bhiton veta**

==== ||||| **FLASH BACK START** ||||| =====

**22 VORSAM FATTIM** (8 vorsancher Mummy ani 9 vorsancher Dadddy somptoch Franzel UK ghelolo ani 20 vorsam UK raulea uprant Göyam aila. Atam Franzel-ak 29 vorsam asa)

Atam **BLOOD BANK**-achea podd'ddea mhukar asa tea mezacher bosta Nurse(Dadlo) ani kodelincher bosta Franzel-acho daddy ani mummy. Tanchea sangata asta 7-vorsancho bhurgo (Franzel).

**Shadow effect suru:**

**Action:**

**Asst. Nurse, Blood Donor Danish Fernandes-achem rogot kaddop chalu asta...]**

**Bhair mezar ulop challu asta – Franzel-acho**

**Daddy ani Mummy-kodden: Thoddo uzvado mezar.**

Nurse(Dadlo) Tumchie vollkicho donor tumi apoila?

Dadlo Khup proyotn kelole dotor, punn sogllim nibam sangta ani yeunk nakarta.

Nurse(Dadlo) Tem kiteim zaum, tumkam Dev boro asa. Tumcheach ragta group-acho, bhitor ek donor, rogt-dhan korta. Tachem rogot tumkam vapudd'tam.

Bail Dotor, kitem farik korunk zai tor ami farik korunk toyar asam.

**Shadow effect –Podd'dea fattlean:**

**Action**

Asst.Nurse **[Rogt-dhan zatoch]** Mr. Danish Fernandes, thoddo vell visou ghe ani uprant tujean vochum yeta. Tea poilim bhair tuka cha-panim toyar asa ti gheunk visronaka. Hem asa tujem card. **(To yeun thoddo vell bhair datora fuddeant bosta ani chau-pani piyeta)**

Nurse(Dadlo) Atam tumcheanim bhitor vochoyeta. **[Franzel-acheam Daddy-Mummy-nk]**

Bankar boslolim Bail ani ghou bhitor veta ani tankam ekach Blood bottlint'lem dogaimku suiyo toptat tem dista.

Shadow effect-Action-Franzel-achea Daddy - Mummy-k Blood transfusion korta tem-Shadow effect-ar dista. Ek rogtachi bottol lambta ani tantuntle don tube dogaimchea hattank topun rogot ghalta tem dista][Chotrai: Ho pryog Kolponik asa]

**[Danish cha piyetanam]**

Nurse(Dadlo) **[Tachem Blood Donation card topasun]** Mr. Danish, tin mhoinem fattim-ii tunvem rogt-dhan kelolem nhoi?

Danish Oi.

Nurse(Dadlo) Tuka novean yeunk kitem karonn?

**REKOD KELÔLO AVAZ: NILO UZVADD**

Avaz Hanvem, eka AIDs-zalolea cheddva thaim kuddicho sombhond zoddla mhone haka koxem sangum? Mhaka fokot tachi AIDs paulea vo nam ti zannam zaunk zai. Hanv hankam folt martolom

Danish Kolejin amkam sanglam rogt-dhan korta titlem amchie kuddint novem rogot uttpon zata mhone. Tea xivai hea rogta vorvim dusreancheai, jivitak novem boll mell'tta ani zaite jiv salvar zata mhone.

Nurse(Dadlo) Khorenech, heramni-im oxenech chintlolem zalear, kitlem borech zaunchem naslem. Rogot mellona vo unnem poddon, ozaranim mortat tem jiv, vachoutolem asle. Mr. Danish, kitlem unchamollachem tujem chintop.

Danish Dotor hanvem nirnoi ghetla tin-mhoineank ek pautt tori rogt-dhan korunk. Itkench nhoi, mortoch mhoje dulle hanvem Dolleanchea Bank-ak bhettoileat. **[Taka ek Card dakhoun]**

Nurse(Dadlo) **[Tem polleun]** Xebaski tuka. Tujea osle tornatte somazan odik aslole zalear ho somaz kitlo sukh-sontosi aschonaslo?

Danish **[Cha pivon zata]** Borech dotor hanv vetam. **[To veta]**



[Itlea mhunnosor Franzel-achie Daddy  
Mummy-chem Blood Transfusion zata ar  
timvuim bhair yeta ani Danish ani Nurse  
hanchem uloup aikotalim]

Dadlo Kitlem udhar tachem kalliz, apleak kitlem unnen  
zatelem tem chintinastanam peleak kitlem  
borem zatelem tacho usko taka. Tachie udexim  
aiz amchi seva zali. Ami kitlim dhinvasi taka.

Nurse(Dadlo) Hanv ek voiz natean dusreank nomuno zaunk zai  
aslom. Punn hanvuim kitlo ap-suarti. Tachea  
uncha mollachie kornie vorim, tannem mhojem  
ontoskorn zagoilem.

Bail Hea sonvsarant oxench ghoddtta. Xikoupeak  
xikounk sompem punn xiktogleak tem avgodd  
lagta. Sot uzvaddak yeunk bhorpur vell veta,  
kiteak khottea somazachi dhul'lot mon'xachea  
monar boson, sot purrovn urta ani apli zababdari  
pelea sovem visorta.

### Yeta Asst. Nurse

Asst.Nurse **[Nervous zaun]** Dotor, dotor, Danish..Danish?

Nurse(Dadlo) Kitem zalam ?

Asst.Nurse **[Odik nervous zaun]** Dotor..dotor.... **[Fugar zata].**

Nurse(Dadlo) What is the problem ?

Asst.Nurse Ghel'lie puat. Mhonnchem tin mhoinem fattim  
Mr.Danish-achem rogot normal aslem mhunnon,  
hie pautt tachem rogot hanvem check korunk  
nam.

Nurse(Dadlo) Zalear atam kitem zalem?

Asst.Nurse **[Ek topasniecho tube/arxo dakhovn. Dotor**

=====

**aplea glassant topastanam]** Dotor, Danish-achea, sample test-rogtant, 0 (zero)Initial Stage **HIV positive** virus mell'tta.

Nurse Oh my God.!!!

**Uzvadd bhavon-bhavon Kallokh zata**  
Voizuki Topasnniechea Kuddant

==== ||||| **FLASH BACK SOMPTA** ||||| =====

**[Machiye Uzvie bazuk aslolea Voizuki**  
**Topasnniechea Kuddant uzvadd.**

**Boson Asta: Doctor, Franzel ani Krazel.**

Franzel Koll'lem nhoi doctor, mhojie mummy-daddy-k HIV zaunk konn tem karonn ?

Dotor Hoi. Mr. Danish, 3 mhoinem poilim rogt-dhan korunk ailolo tednam tacho virus 'Window period'-in aslo mhonnchem mon'xak, HIV novich suru zata tednam, kominch komi 4- suman te tin mhoinem ho virus kollonam vo mellonam(detect zaina). Hea kallant HIV-AIDS pidda dusream mon'xank pavonk chodd xek'ketai asta. Ani hakach lagon hi HIV kid sompon-somponam.

Franzel Doctor, HIV virus sompounk vokot nam ?

Dotor Hench amchem nirbag. HIV-cho kiddo, Voiz nanch korunk sodta, punn ho virus mon'xachi fatt soddinam. Years and years back, Humanity had purchased HIV from Animals and today, it's the Best selling product in the International Trade, Free of all Taxes. HIV-icho orombh, mon'xan Afrikiechea deshantleam, mak'dam lagchean, lingik bhog bhogun apleacher swikarlolo to azon jivo pazrot veta. Heach khatir, Lingik sombond

////////////////////////////////////  
bhogchea poilim, zaum eka logna vorvim vo  
xindolli bazarant, dogainim topasun, khatri korit  
meren, somzonchem, dhor ek monis, HIV  
positive-uch mhonn.

**Itlea mhunnosor Yetat ek rogot Tapaspi  
(Technician)**

Pathologist Doctor, veg-veglle tin-tin reports hanvem toyar  
keleat.

**[Aplea hattan aslolim envelopam dotorakodden  
dita ani Dotor reports ugod'tta- Poile Krazelache]**

Dotor **[Matxe Suspense khup vell vachta]** Mrs. Krazel,  
tum tor bilkul, HIV negative.

**[Rokdench zap ghalun]**

Krazel Hanv zannam tem? Punn Franzel-achem kitem  
dotor?

Dotor **[Dusrem enveloppantlie reports ughem korun,  
matxo dubhav koxo nirman korun]** Franzel, tum  
... H...I...V... negative... **[Hat diun]** Porbim  
tumkam. Tumi dogaim HIV negative....  
Mhonnttoch... no tension. **[Bhitor ek fon vazta ani  
Dotor to fon gheunk veta]** Mhaka ek fon yeta...  
He asa tumche reports tumcheani te vorum  
yeta. **[To bhitor veta]**

**Doganch urtat, Krazel ani Franzel.**

Franzel Krazel, atam tori tum zaleim, uskeam mekllem?  
Sidd zalem nhoi Tuka ? Hanv HIV negative  
mhonn? **[Reports Krazelachea hattan dita.  
Krazel hattan gheata ani thoddo vell ugi rautoch..]**

Krazel Nam..Fott! Ho report fottkiro asunk zainam? Khas  
mhojea dolleank pannam bandunk toyar kela?

Franzel Zalear, we can go for second opinion.

Krazel Franzel, kitlei reports kele zalear porian, mhojea monachem somadhan zaunchenam tem zaunchenam. Dekhun, hanv tukoden ek magum?

Franzel Kitem?

Krazel Tum mhaka doxim kor. Mhaka mekllem kor. Mhaka divors dhi.

Franzel Divors !!!

## Uzvadd bhavon-bhavon KALLOKH zata

### Podd'ddo sompta



## CHOUTO PODD'DDO

### Machi Mandavoll

### Machieche Dhavé bazun:

Tin/chear faili vapdun Kristi Dhormik Niti ghor toyar korchem.

Modhlie failicher dista ek vhoddlo khuris vo khursar melolea Jezuchi kudd, zea vorvim hem ek Kristi Dhormik Nitighor mhonn sompeponnim somzonk zai.

Fattlean nhidpacho kudd bilkul disonk favonam. Hi chotrai gheunchi.

Justuch imaji fuddlean ubho asta ek Padri. Tachea mhukar dhavie bazun Krazel ani Uzvie bazun Franzel.

Padri

Krazel, tunvem Franzel-a lagim zhoddlo lognacho sonvskar, null vo rod'd korunk, hea Kristi Dhormik Niti-Khonn(Cell)-ak, orj kela.



Nemmlolie somittin, tujim magnim bariksannin topasun ani purayen iskuttailea uprant, xevtacho nirnoi, tumchea mhukar dovorunk mhojea hattan sompoila. **[Kodelir boson]** Krazel, dhuvie mhojie, tumcho logn sonvskar null/rod'd korunk ek punn orthabhorit karonn nam. Ani karnna viret hem logn toddunk vo rod'd korunk konnakuch odhikar nam. Tumchea kazarak



fokot don mhoine zalea ani hea don mhoineancheam kallant tumi tumchea kuddincho soimbhik vapudd kela mhonn tumi spoxtt mandun ghettam.

Krazel

Hoi Father. But that was protected sex.

Padri

Artificial protection is not 100% safe. Nokllo astanam heam don mhoineank tumi tacho vapud'dh kela zait, punn Soimbhik Kuttumb Yevzonn, zi, Devan, mon'xachie jinnent rochlea tachea bogor anik khuimchoch upai sugur aso nezo.

Franzel

Hoi Father. Hem amkam UK-k kazara poilim zalolea lagxilie toyarie xibirani amkam onbhovik zannkaranim sanglolem.

Padri

Zalear, soglleam sombhondit voizuki topasnniamcho porinam tumi zannam zaun porian, tumchea monan ghondoll asa to pusun udunk hanv tozvit kortam. HIV kiddo Franzel-achea rogtant asa vo nam, hacho zabab tumkam mell'lo zalear, ho prosn mitlo, oxo hie Niti-dhar somiticho tharavo asa. Heach khatir Franzel, mhaka tujie lagim vicharunk zai. Tuzo avoi-bapui sompla tednam tuka kitlim vorsam aslim?

Franzel

Mhoji mummy poili somploli ani eka vorsa uprant mhozo daddy. Mummy somplea tednam hanv 8 vorsancho aslom ani daddy sompla tednam hanv 9 vorsancho aslom. Tea uprant mhojea padrin- (godfather) -an mhaka **UK** -ek velo. Atam mhaka 29 vorsam asa.

Padri

Krazel, mhaka dista tum khuim tori chuktai. Franzel-achea 8 vorsank tum 8 mhoine, ani 9 vorsank 9 mhoine oxem somzonaim mum? Kiteak avoichea kusveant bhurghem rochun

yeunchea poilim, vo, 9 mhoine bhurgen kusveant astanam, avoi-k AIDS zaloli, ani C section(Ceasarean)-a vorvim vo dusric karonnak lagon, avoi somploli ani bhurgen jivem urlem zalear, bhurgiachai rogtant HIV pauta. Ho ghondoll nhoi mum to?

Krazel Punn Franzel-achi mummy-daddy AIDS zaun melleant mhunnttoch hi AIDS pidda tanchea ghoraneachea rogtant urlu ani ti kednam, nam for kednaim porot ustotolich. Hich mhojea monnant bhirant riglea. Hea ghorabeantlea dadlea vangda, konn xeririk sombhondit sukh bhogta to apleach angar acid rokoun apli kudd laslolea porim.

Padri Dhuvie mhojie, ho dubau pois kor. Okol-novro, lognacho sonvskar ditanam, fokot kuddichem sukh-uch bhogunk ho sonvskar dina. Eka-mekhachea sukhant ani dukhant vantto ghevop, zaun asa mhukel bhag logn sonvskaracho. Kuddincho lingink bhog, hovui ek khas bhag kazari jivitacho, punn, to bhog chodd temp togona. Thoddoch kall jivitacho ani thoddoch vell to, tie vondavnniecho. Zoxem eka suklolea pannak uzo lagtoch ekach minuta bhitor tem lasun gobor zata, toxi hi kuddinchi lingik vondavonn. AIDS-uch kiteak ? Ghoddye dusrem duens vo akxidentui zaunk xektalo, Franzel-ak. Tednam tuzo zabab kitem astolo aslo?

Krazel Nam father nam. AIDS zalolea ghoranneant mhojean jieunk ghoddchenam. Mhojem jivit dukahchem zatelem.

Padri Kazari jivitant, kallzidarponnan odrustank fuddo korop hakach mhunnntta logn vo kazar.

Krazel **[Hatt zoddun]** Mhaka mekllem kor. Father,

mhaka divors di ani mekllem kor. Hanv azun  
bhurgem asa, mhojean novean kazar zaun,  
novean fuddar korunk zata.

Padri [Ubho zaun] Nam, nam, nam. Devan Sakrament  
rochleat te mon'xak jivitant, morosor ekuch paut.  
Somazik jivitant, 'Divors' kaido asa mhone, kitlei  
paut kazar moddun, portun kazar zaunk zata  
oxem somzonaka. Hea 'divors' kaideacho itlo  
dur-upyog zata, budd dinaream vokilanim,  
duddvanchie axek, 'divors' kaideachio vadreo  
keleat. Sadeam-sadeam karnnam khatir,  
matheacho kens porian piklo zalear ghou-bail-  
iecho 'divors'? Xi..xi..xi..! Dekun Devachea  
bhurgeanno Sorv-Podvedarachea navan,  
Tumchem logn azun surroxit asa ani hea  
fuddeim suroxit urtolem. **[Dogaimche hatt  
aplea hattan gheun tanchea hattak-hatt  
dhorunk laita]** eka mekhak visvasan gheyat.  
Kiteak ho lognacho sonvskar Povitr, O-Povitr  
korum nakat. Cholat, tumchem jivit porot sukh  
korunk, hanv tumkam, novean patthoitam †  
Bapachie † Putachie ani †Povitr Atmeanchea,  
navim,

Dogaim Amen.

**Uzvadd bhavon-bhavon KALLOKH zata  
Nitighor kaddta**

**Uzvadd Jevnnachea kuddant.**

**Donparchea Jevnnacho Vell**

Asta Zebel, Jevnnachea mezakodchie kodelir  
boson ani Sofar boson asta Sebastianv glassant  
soro piyeta. Subeij ghetla mhone disonk matxo  
jellta. Mezar-ui ek soreachi battli ani kalli glass  
asa.

- ////////////////////////////////////
- Zebel Sebastianv, kitem tujem intesanv. Aiz jevonn jevnchonaim ? Sogloch vell glass gheun kortai xo, orasanv? Sodanch ami donparchem ek vorar jevtalim. Atam don voram zallim, mhojea potak fas ghalun bosta hanv. Atanchea kallachi bail zal'li zalear tuka 'divors' diun, laitelei asli sontesanv.
- Sebastianv **[Matxi jibli zodd korun uloitat bebdea porim]** Z-e-b-e-l, tum zan'naim ?
- Zebel **[Tapon]** Kitem ?
- Sebastianv Ratim mhaka sapon poddlam.
- Zebel Sapon? Kitem mhonn? Hanv tuka soddun ghelem mhonn?
- Sebastianv Nam gho, Stupid ! Chup !
- Zebel Tor koslem sapon ?
- Sebastianv Hanv... pontur pai,... ani tum .... pontur mai zalim mhonn.
- Zebel Atam zatellinch ami. Tem sangonk zai?
- Sebastianv Punn Zebel, istimosanv mhonnchem, ekach borobor dogam ponturam. Kedem vhoddlem bhag! Dekun umedin dobrad marla peg, mhonnllm tuka ailear yeum rag ! Mhaka dista Franzel, aplea daddy-k ani mummy-k porot ghara hadd'tta xo mhonn.
- Zebel Kitem mhunnlleim ? Mhozo put ani sun porot ghara yeta ? **[ Mezar aslole battlentlo soro eka glassan uttoitha ani apunnui khott-khotto korun piyeta, mhunnon]**.. Sebastianv, put ani sun ghara yeta? Cheers.... !!!! **[Piyeta]**

Dogaim thoddo vell zap korinam...punn matxe  
dogaim beb'ddeaponannim vegllech bhaxen  
vagta - Silent Mime action.

[Yeta Franjoao hattan sorgho/Patang ani suta  
bondol gheun]

Franjoao [Tankam polleun] Maxen, hem kitem? Tumi  
Strike-ar bhi vochunk nam mum ? Mhojem  
jevonn sarkem zaina, kitem gho? [Bhitor voita  
Wings-an ani hattin aslolo Patang ani suta  
bondol dovorun bhair yeta]

Sebastianv Nam re.

Franjoao Nam tor, hi kosli  
tumchi xerkos ?  
Time to time,  
hanvem ekak (ek  
vorar) jevonn  
mezar kaddlolem  
ani hanv patang  
ud'dhaunk futbol  
m o i d o n a r  
ghelolom. Varem nam mhone porot ailam. Punn  
maxen, Tumi azon jevonn kiteak jeunk nam ?



ZebeI Franjoao tum ugi rau. Ami jevtelim. Sanz pasun  
zali zalear porva nam. Tujem randop eksom  
borem zata mhone, mhozo put ani sun porian  
porot ghara yeta.

Franjoao Kitem ? [Chintunk podd'tta] Put ani  
Sun'hum? Melolim porot ghara yeta ? Agie  
mhojie maim.. [Bhiyon bhitor dhanvta ani aplem  
bag mhatear dovorun ani soglo rop hanken  
gheun bhair yeta] Maxen hanv vetam gho  
mhojea ghara. Kitem hattak mell'la tem vortam,  
urlam tem tum gheun heo, punn, meloleank  
gheun daddinaka.



Sebastianv      Franjoao tum ghara vetai? Amcho Put ani Sun ghara yeta mhonn ami it-lim khuxal asanv, umedin [**Luan sangta**] illoxo ghetla. Ghe hi battli, tumvuim ghe ani khuxal za. [**Battli diun**]

Franjoao      Nam, mhaka naka. Hanv ghara vetam mhonnlear ghara vetam. Meloleam borobor ravonk mhaka bhirant dista.

Zebel      Bhirant dista ?  
Kiteak ?

Franjoao      Tankam, fokot haddanch asta, masasonam.



Sebastianv      Franjoao, tum ghuspola. Melolim ghara yena, tim Deva fuddeant sorgar pautoch, itlim khuxal asta, porot sonvsarant yeunchem bilkul chintinam. [**Khuxin voron, matxe laktai bhi**] Tum zannaim, Krazel-ak don bhurgim zaunpachi asa. Baba ani Bai.

Franjoao      [**Ojap punn khuxal zaun**] Ekach borabor don.. mhonnchem zovllim bhurgim ? Toxem tor, 'goodnews' confirm zalo ? [**Bag ani hankentlorop sokla uddoita. Ani Sebastianv-k hatt diun**] Porbim tuka !

[**lilean yeta Franzel ani Krazel. Dhavon vochon Franzel-ak hatt diun**]

Franjoao      Congratulations Franzel. Congrats Krazel...

Franzel      Thank you. Franjoao aiz amkam khoreanich porbim diunk favo. Amchea Patang-achem sutunt'talem, punn tea poilinch sutak ganth marun, patang porot varear sodd'la ani to atam koslich

odchonn nastanam varear sust ani xant ubhta.

Franjoao Kitem, tuzo patang varear ubhta ?Abba! Varem nam mhone hanv patang ubhoinastanam porot ailam ani tuzo patang uddonk tuka varem ailem ?

Zebel Franjoao, tumvuim mhojea natva bhaxen, varem nastanam sorgho uddounk xik. Vareacho gunianv korinakai.

Franjoao Kitem, varem nastanam sorgho ubhta?

Zebel Tem hanv nokllom. Punn Franzel, Krazel-ak vottantlean chod boundainaka. Taka Göychea vot-achi sonvoi aschinam. Zata titlo taka susego gheun di. Ani bai, tuka kosli-ii jevnna-kannachi ruch aili tor, Franjoao-k sang.

Franjoao **[Tapon]** Hoi, hoi.. Franjoao-k sangat. Soglle Franjoao-kuch sangat. Fokot orderi diupachi mon'xam vaddoyat. Kam' korpachi mon'xam vaddounk chintinakat. **[Ragan vochon ugich bosta]** Nam.. hanv randchonam.

Zebel Tum randchonaim? Franjoao kitem zalem. Tum amcho Chef astanam, amkam randchonaim ? Bestoch temma kortolo, himm **[Franzel-a fuddeant vochon]** Baba tum eklo bhair vetai fednam, Krazel-ak mhojea fuddeant dovor. Hanv taka soglle somzaitam. Kitem korunk zai ani kitem korunk naka tem, hea besar.

Krazel Grandma, koslea besar ?

Zebel Krazel, lozonakai. Borea vell-acho boro faido gheunk zai. Avoi zavop, ostoniechea jivitak vhoddlem bhag. Tum atam bhurgem naim. Tea bhair, Povitr Sakramenta vorvim tum kazari bail. Mon'xan vella-vellar ap-able bhes pallunk zai.

Sebastianv

Hoi, Ihan  
bhurgim  
astanam xikop,  
tornattim zatoch  
apleam hattim-  
paiyancher  
ubhim ravop,  
uprant aplea



jivitacho sangati vinchop ani kazar zavop ani  
tea uprant aplea sonvsarak fuddo korop.

Franjoao

Kora! Sonvsarak korat fuddo nam tor  
sonvsaracho korat naddo. Hanv tea mhunnosor  
xiktam Koxo uddounk zai to patang, nastanam  
varo.

**Hanga Franjoao-n bhitor dovorlolo Patang ani  
sut-a bondolak ghuttlaita. Dusrem sutachem  
pont bhitor Wings-an asa. Franjoao bondolak sut  
ghuttlait fatt korun Jevnnachea kuddant yeta.**

Franzel

Grandpa-grandma, tumkam ami veginuch  
avoi-bapui zalelim zai nhoi? [**Krazel ragan  
polleta**] Tumi kitem korat zannam... hem jevonn  
poilem jeyat.. [**Mezar jeunk bosta**] ani tum  
Franjoa .. chol vegim amkaim jevonn vadd,  
amkaim bukh laglea.

Franjoao

Ekuch minut..diyat hanv mhojea patang-achem  
sut ghuspolla tem ghuttlaitam.

Dogaim

Chol, vegim hio, ami toyar rautam.

**Zebel ani Sebastianv mezar jevta zalear Franzel  
ani Krazel jevnnachea mezaruch boson rauta..  
Dusrem pont Wings-an konnui ghoth dhorun  
asta.. ani jitlem Franjoao sut ghuttlaita....  
Modhench suttak asta thokkto, zacher  
boroilam...**

# INTERVAL

Uzvadd bhavon-bhavon KALLOKH zata.

THAMB'DDO PODD'DDO DHAMPTA

## PANCHVO PODD'DDO

### Machi Mandavoll

Fokot Sofa-set dista. Slidding faili uzvie vatten asta. Mhonnchem nhidpacho kudd – dista punn Kallokh

SALL - - Ratcho Vell. Nilo (Blue) Uzvadd Sofa-Set-ar.

### [ S O P O N ]

Sofa set-ar ek dumi/nakli(Stunt-1 ani Stunt-2) zoddi (Dogui ostoreoch aslear borem Chhadra pondak aslolean disti podonam)

Dhovea chhadra (bedsheet) pondak kuddincho bhog ghefa oxem dista.

Thoddea vellan voir asloleacho chhadrantlo ek hatt bhair sorta. Hea hattan ek revolver asta. Uprant aplea pondak asloleam mon'xak zokun facher farr sodd'tta. Pondak aslolo morta. Uprant hattan revolver asta to Stunt-1, night dress-an, toxech kens pisudlolem chhadrantli ostoni bhair sorta.... Barik uzvadd aslolean ostoni aplem mukh dakhoanam, fokot apli fatt. Telefon-ar vochon fon korta. [Chotrai: Hanga Stunt-a modhlem Krazel asonk zainam karonn tem nhidpachea kuddant nhidlolem asta]

Police jeepicho avaz ani Uprant xiddy vellean dhevon yeta.. ek PI ani ek sado Polis. Ostoni aplea hattan aslolem revolver pulisiek dakhoita ani apnem kunn adharlea mhonn sangta. Uprant Polis tika beddi ghalun xiddi choddoun vorta.

Uzvadd bhavon-bhavon Luhu KALLOKH zata



PI ani Polis beddi ghalun vetanch NILO uzvadd  
Nhidpacho kudd-ant zhuim Bed-ar, Krazel  
nhidlolem asta ani khillonch marun zagem zata  
(Bizli ani khillonch boroboruch zalear odik borem  
zatolem)

Krazel

[**Khillonch marun**] Nam!!!!... Hem mhaka oxem  
ghoddlolem naka. [**Ubhem zata ani khorxeta.**  
**Dhanvon mezachea govetan(Drawer-an) veta**  
**zuim asta tachim shoulder bag-ani hea bag-an**  
**asta revolver. Tem bhair kadun]** Hanv, Franzel-ak  
mhojie kuddik hatt launk diunchenam, tem  
diunchenam.

AVAZ:

Padri 'Karnna viret, hem tumchem logn, rod'd  
korunk zainam. Hem tumchem logn azon  
surokxit asa, ani hea fuddeim surokxit  
urtolem'.

Krazel

Hanv konnachench  
aikochenam. Hem  
revolver mhojea tabeant  
aso sor, hanv konnakuch  
bhiyonchenam. [**Itlean**  
**Franzel bhitor sorta**  
**nhidpachea kuddant.**  
**Thovui asta aplea night**  
**sutt-an. Taka polleun**  
**Krazel pistol aplea fattlean**  
**lipoita ani bed-ar bosta ]**



Franzel

Krazel, kitem zalam.. kiteak tum nervous ? Hanv  
ailam mhonn? Polle, atam ami hea kuddant  
doganch. Amkam disturb korunk konnuch nam.  
[**Tachea fuddeant bed-ar bosta]** Amkam  
grandpa ani grandma-che condisanv purem  
korunk koslich addkol nam.

Krazel

[**Bed-a voilem bhair sokol dhenvon Franzel-ak**  
**Revolver zokun]** Addkol asa. Ze meren mhojea

monantli bhirant pois zaunchinam, te meren hanv tuka mhojie kuddik bott legit launk diunchenam. Dhormik nemm pallunk, hanv tuji ghorkarn koxi tujea sangata jiyetolem, punn kuttumbik nodren kuddincho bhog bhogunk koslich tozvit korxi tor, hea revolveracho far tunvem gheuncho poddtolo. [Taka revolver zokunuch rauta]

## Uzvadd bhavon-bhavon KALLOKH zata

Dusrea disa donparchea bara(12) horancher sumar

Uzvadd zatoch dista Jevnacho kudd, sofa set ani xiddi etc..

Zebel ani Sebastianv dogaim hie vatten thaun tie vatten pasoyio marun xiddiekodlean konnachi tori vatt polleta. Yeta bhiton xiddi dhenvon, mhatear vhoddlem box gheun, Franjoao. Boksen astat baulim ani her lhan bhurgim khelltat toslo kheli.

Zebel

Franjoao, kitem tuzo sobau ? Bazarant konnank laitaloi sanbaum? Atam ek (1) horr zalem. Jevonn randop nam kaim nam, ordo dis tunvem kobar kelo. Edixi bauli haddunk, itlo vell ani eddem vhoddlem box, gheun ailai?

Franjoao

Maxen, bestench karinakai kismisanv. Tujeam ponturanchem mhaka, chodd istimosau. (**Sebastian-k**) Ti-ti, tunvem ek ozar dilolo to modun, hanvem



ekuch bauli nhoi, punn ponturank anik kednach  
khellpachio vastu haddunk goroz poddchinam,  
toslo khell tankam hanvem haddla.

Sebastianv Ozar rupia dilole mhonn, mhozo ozar kobar korun  
ailoi kitem ? **(Nibor avazan)** Tuka hadd mhonn  
sangloli ti, ek bauli dovor ani urlolem kitem  
haddlaim titleim voron porot di.

.Franjoao **[Pezz gheun mhatear tondd ambot korun]** Porot  
dium? Ti-ti, chamtti-bamti zainaka. Hi pauti polle,  
tacher kitem boroilam tem vach: 'Goods once  
sold will not be accepted back'.

Sebastianv **[Kopolar hatt marun]** Zebel, poleleim tunvem,  
tujie ek-ie bauliek lagon, tannem mhojea eka  
ozaracho koxo ibadd kelo to ?

Franjoao Ti-ti, ibadd khuim kela? Investment kela,  
investment! Maxen dhondeachea kamant, Ti-ti  
sarko zerr, ham. Hanvem vastu haddlea teo,  
chintun haddlea. Aiz asloli dhor falleam uronam,  
vhaddta mhonn zannaim, nhoi? Hem polle,  
bhurgem paineant astanam, hi bauli gheun  
kelloupachi. Umto poddon ulounk lagtoch, taka  
zonvaranchi chitram **(Zanvaranchi chitr chart)**  
dakhoun, tanchim navam xikoupachim. Xalliek  
thaun ghara yetoch, homework kortoch **(Kriket  
bat ani boll)** TV-ir kriket polloun kriket xikpachi.

Zebel Borem chol, hanvem tuka haddunk lailolem, tem  
baulem khuim asa?

Franjoao **[Franjoao ek kallie katichi bauli [Afrikan Hapri  
bauli] kaddun dakhoita]**Ghe. Hi asa tunvem  
sangloli ti bauli.

Zebel Osli? Afrikan negro, hampream khatichi? Tum  
kitem, he bauliek polleun mhojie nat-sunnechea  
kusvean asloliam bhurgiak negro, korunk

////////////////////////////////////  
soddtai?

Franjoao

Negro? Eka chitrak vo bauliek pollelear gorbesh  
avoichea pottant bhurgim team chitra sarkim  
zata? Zalea, [Boxantlem ek ansvelachem  
(Bear) chitr dakhoun] Tie baulie bodliek, heam  
ansvelak pollelem zalea, Krazel- ak ansvel  
zolmotolem? Ha, ha, ha... Maxen, oxem kaim  
asonam tem, ham? Hanv B.A. fail zait, punn SSC-  
ik hanvem Science ghetloli. Zoxem bhi, toxem  
batt. Xettan alsande ani nasne vomple zalea  
alsandeanak alsandech pikta ani nasnean  
nasne. Maxen tuzo Segundo Grau, mhojie SSC  
mhukar fail ham. Ghe maxen [Box diun] he polle  
dusre khell hanvem ponturank haddlea te.

**Yeta Krazel ani Franzel ani polleta Franjoao Toys  
dakhoita to:**

Franzel

Franjoao, he itle toys tunvem konnak haddlea?

Franjoao

Tumi kainch bhiyopachi goroz nam? Tunvem  
fokot babuleak ani bai-ek haddpachim, tea  
uprantlo soglo bhar, heam dogaim buddi-ka-  
ball-ancho.

Zebe! Sebast

Ami buddi-ka-ballu?

Krazel & Franzel

**Tokli bhagaun ugich rauta...**

**Uzvadd bhavon-bhavon KALLOKH zata**

**Podd' ddo Sompta**

## SOVO PODD'DDO

### Machi Mandavoll

Jevnnacho kudd: Sokallchea nosta uprantlo Vell. Atam Sall-ant uzvadd asta. Ugdas dhor atam thaun Sall-achie vontir Ansvelachem chitr asta jem Franjoao-n haddlam. Chitrachi size matxem vhoddli aslear bori.

Machier thoddoddo- thoddoddo uzvadd vhaddta ani dista Krazel sofar boson ek pustok vacchta. Krazel ek lhan shoulder bag vapudta ani hea bag-an revolver asta.

Vazta dharachi ghonti. Dhar ugddunk xiddi choddta Krazel ani bhitor yeta Danny. [ Ugdas dor Krazel ani Danny-chi bheft azon zaunk nam]

Krazel **Xiddye [Voiruch astanam]** Tum konn ?

Danny **[Matxem bhitor sorta. SPOT FOCUS]** Danny Fernandes, ek Krantikari, kovi hanv. Sot uloitam. Sot boroitam. Sot sodunk hanv mortolom ani Sot jivem dovorun vetolom!

Krazel **[Sokla dhenvon]** Oh ! Kovi Daniel Fernandes, mhunnnta to tum ?

Danny **(Azun voiruch asta)** Hoi. Tunvem mhaka sarko vollkolloi.

Krazel Mon'xachea sobhav acheruch mon'xak vollkonk zata. Heo bhitor, **[Danny sokla dhenvta]** hanv Franzel-achi ghorkarn.

Danny Mhonnchem, Franzel-an tuka mhoji soglli mahiti sanglea, ham?



Krazel Kovi - lekhak, natkist – tiatrist – filmi-kolakar, khellgoddianchi vollokh diunchi goroz asonam. Ti apo-app zata. Tanche pattlavdar tankam porxim mellonam-bhettonam, punn tanchea korneam ani vavra vellean tankam vollkotta.

Danny Oxem tor, tuka mhoji vollokh, koxi zali?

Krazel Tu je o mon bulgaupi ani vachpeachem kalliz jikon gheupi kovita vachun.



Danny Mhojeo kovita? Tum vacchtaleim?

Krazel Ekuch nhoi, Tunvem boroileai tit'lioy kovita hanvem kalliz ani mon laun vachlea. Franzel-a lagim kazar zatoch, hanv mhozo oglo vell, fokot tujeoch kovita vachun sartam. Tuka viswas lagonam? [**Sofar vachtalem tem pustok gheun tachea fuddeant yeun**] Hem polle tujem kovita pustika.

Danny [**Tachea fuddeant tenkon**] Khoreench? Tuka kovitachi itli avodd?

Krazel Soglleanch kovinchea kovitieanchi, nhoi. Punn tujeam kovitieanchi mhaka chod apurbai. [**Tem odik taka tenkon yeta ani tachea dolleanim polleun**] Tujeam kovitianchem bhavgit (lyrics) itlem rosall ani movall, mhojem mon ani kalliz, tea kovik mellonk ani polleun axetalem ani ontregtalem.

Danny [**Atam dogaim eka-mekhak tenklm mhn**]

**tankam khoboruch asonam. Krazel-acheam bhuzancher aple donui hatt davorun]** Hem tujea tonddantlem aikonk mhaka itli khuxi bhogli. Hea adim hanv kednach itlo khu'xal zaunk nam. Toxem tor sang, tuka mhoji khuimchi kovita odik avoddlea, ti?

Krazel

**[Krazel-ui aple donui hatt tacheam bhuzancher dovorta]** 'Kazar' **[Mhunn'tta ani dogaim eka-mekhachea dolleank polleun boro vell ugich rauta ani dogaim eka-mekhachem tondd lagim haddtta]** Hie tujie kovitien, okol-novrian, Kazara poilim, kosli toyari ani kosle upai gheunche, te spoxtt skuttaitai ani tancher lokx dinam tor, kazaracho xevot kitem zaunk xekta tem, tum xiddkatai.

Danny

Toxem tor, Tum mhojeam kovitancho purnponnim orth somzotai, ham? **[Matxo unchamboll zalolie pori, luan vicharta]** Punn Krazel, Franzel ghara nam?

Krazel

To tuka kiteak zai ? Hanv asa nhoi? Mhaka soglli sottea asa. To nam tednam, mhojean kiteim korunk zata. Hea ghorachi soglli zababdari mhojea hattin.

Danny

Vau. Toxem zalear zalem mhojem kam. Hanv magtam tem tum diteleim, nhoi?

Krazel

Jerul. **[Taka porot sarkem tenkon yeta ani dogaim eka-mekhachea bendak dorta.]** Hanv zannam tum mhakoden kitem magonk sodtai to. Mag tuka zai tem. Franzel, nhoi konnuch gharant nam. Ami doganch. Osli sondhi vibaddinakai.

Danny

Punn mhaka bhirant dista. Hanvem tukoden maglem ani tunvem mhaka nakarleim tor, mhojea nanvank ani monank vhodd dokho bostolo.

Krazel Mhojem utor tuka, tum magtai tem, tuka kallza-  
monan thaun ditelem mhonnlear ditelem. Mag,  
mhojea kodlean tuka kitem zai?

Danny **[Susegad uloun]** Mhojea daddy-n Franzel-a  
lagim, mhaka kasak vochonk, ek revolver  
daddlam. Vell mell'tta tednam, tannem mhaka,  
heo ani vor mhonn sanglolem.

Krazel Revolver..... ? **[Tacheam benda vele hatt  
kaddun taka fatt korta ani aplea shoulder bag-  
an hatt ghallun bag-an aslolea revolver-ak ghoft  
dhorun sogllench kallem dhovem zata ani aplea  
monant chinta:]**

#### **[REKOD KELOLO AVAZ]**

**AVAZ:** Krazel - "Revolver voronk ailai ? Hem Revolver  
tunvem veleim tor, mhoji surokxa koxi  
zateli. Franzel-ak mhojie kuddi sorlo  
pois hanv koxem dovortolem? Nam,  
hem revolver, hanv Danny-k voronk  
diunchenam."

Danny **[Tachea fattlean thaun taka tenkon yeta]** Krazel,  
asa tem revolver tujea hattan? **[Krazel shoulder  
bag-an revolver ghoft dhorun don dhempam  
fuddem veta ani sogllench abuzz zata]** Ok..Nam  
tor hanv dusrie pautt yeta.

Krazel **[Matxe mon bodlun Danny-k fuddo korun]**  
Danny, tum tem revolver voronk ailai? Oh!  
Airportar, Custom Odhikarianni, revolverachio  
kaim kagdam vevhar (formalities) sarkeo nam  
mhonn, tem revolver tannim apleach tabeant  
dovorlam.

Danny Punn, Franzel-an, mhaka oxem kainch sangonk  
nam. Hei ! Tum mhojeo moskoreo korinaim,  
mum?

Krazel

**[Vell lainastanam aplea shoulder bag-antle revolver bhair kadun tachea koplak tenkoun]** Moskoreo nhoi. **[Danny bhiyeta]** Serious ! Mhaka hea revolverachi goroz asa. Franzel-achi, Mummy-daddy, HIV zaun meleant. Ani hi mahiti, tannem mhaka kazara poilim bilkul kollounk nam. Kolloilelem zalear hanv tachie lagim kazaruch zqunchem naslem. Atam hanvem, taka mhoji kudd divop mhonnilear hanvench mhojem jivit ujeant lasop? **[Moskoreani Hansta ani Revolver pois kaddta]** Ha...ha.ha.. Oxich asa nhoi, tuji kovita, *Kazari* ?

Danny

**[Danny tem fokanda kortalem oxem somzota ani atam nivolem oxem somzota ani xant zaun aplo gam' pusun ]** Mhojem revolver....mhaka ditai nhoi ?

Krazel

**[Revolver sokla hattanuch dhorun]** Mhojie lagchem tum ani kiteim mag, punn nhoi hem revolver. Franzel-ak mhojie kuddi sorlo pois dovorunk, hem revolver mhaka chodd gorjichech. Ze meren hea revolverachi mhaka goroz asa, tie meren tem tuka mellchenam. Anik ek, hem magonk, tum koslich tozvit korxi tor, **[Revolver Donui hattani dhorun Danny-k zokun]** hanv tujie toklier far sodun tuka jivexim martolem.**[Krazel revolver zokunuch rauta]** Atam...get lost from here. **[Danny ghaborta ani sarko sukta ani fattleanuch dhempam marun bhair vochonk xiddi chodd'tta, punn tednanch xiddi dhenvon Franzel bhitor yeta.. Krazel taka polleun, revolver aplea shoulder bag-ant ghalta]**

Franzel

**(Fatt korun dhenvtana mhunn'tta)** Danny, Danny, khuim vetai, heo nhoi bhitor.... **[Danny fattim-fuddem zata punn luhu-luhu, bhiyon-bhiyon xidde vellean porot bhitor yeta]** Bhiyopachi goroz nam. Tuka ghoddey amchea ghorant

bhitor sortana, eka bhirankul bhuierant bhitor sorta oxem disot, punn hea ghorant raupi mon'xam bilkul sadim, xant ani ugtea monachim. Hi asa mhoji ghorkarn, Krazel **(Tachem naum ghetanch Danny bhiyon don panvde fattim xiddi chodd'tta)** Danny lozon kiteak fattim gheloi? London-kar zal'le zalear, vochon mhojie bailiek ghott veng marteale aslem ani kiss ghevpache thambchech naslem.

Danny Nam Franzel, Göykaram modhem, dusreachie baileche kiss gheupachi sonvoi nam. Punn tujie vontir eka ansvelachem chitr asa [**Chitrak bot dakhoun**] taka polleun hanv bhiyelom. Ek dis rannant xikariek ghelolom tednam, osleach ansvelan zhaddar thaun mhojier uddki marloli, punn mhojea angar pauche poilich hanvem taka 0.22 rifle-acho farr soddun jivexim marlem. Tea disa thaun ansvelak zaum tachem chitr suddam polelem zalear, mhaka tie ghodnniecho ugdas yeta ani kampero sut'ta. **[Eka arm-less sofa kodelar bosta]**

Franzel **[Bhitor Ulo korun]** Franjoao? Vegim, tin kofi hadd: Ek mhaka, ek Danny-k ani ek Krazel-ak.

Danny **[Krazel-achem nanv aikotanch, Danny porot bosla thoimcho bhiyon udd'tta ani Krazel-akuch polleta]**

Franzel Kitem zalem. Atam konnank bhiyeloi? **[Krazel-ui Danny-k motte dolle korun polleta]**

Danny Kofi-k. Ek paut oxich konnager, gorom-gorom cha haddli. Taktin aslom mhonn soddsooddit, chaayek ghont marlo ani mhoji jibuch lasli. Tea disa thaun hanvem chaa zaum kofi piyopachi sodd'lea.

Franzel Borem thond tori kiteim pivon voch.



Danny Nam, nam, te chemical drinks hanv kednanch piyenam. Chemical drinks-am vorvim koslim-koslim duensam zatat ti konnak khobor nam.

Franzel Danny tum amger ailai ani kainch piyenastana vetai? Tum mhaka lozen ghalunk sodd'tai, ham? Borem oxem kor, ailai astanam, donparam jevnank rau, ani vetanam tujem revolver gheun voch.

Danny **[Kodelar bosla thoincho sokla poddta ani rokdoch ubho zaun]** Revolver? Nam, nam, mhaka naka. Mhaka revolverachi soddeak goroz nam. Ani ragar zainaka, mhaka donparam tumger jevnank ravonk ghodchenam. Atam ikra (11) vorancher, ek kavi samelan asa ani mhaka thaim paupak zai. Hanv vetam baba, vetam. **[Bhiyon-bhiyon xiddi choddun vetana Krazelakuch polleun bhair veta. To bhair pautoch, motor saikolicho avaz]**

**AVAZ: MOTORSAIKOLICHO AVAZ (Start marun veta to)**

Krazel ani Franzel eka-mekakuch polleun urta ani dogaim ek-eklem yeun ugich safar bosta. Thoddea vellan:

**AVAZ: AUTO RIKXACHO AVAZ (Yeun thamb'ta konn tori dhenvta ani porot Start marun veta to)**

Itlean xiddi dhenvon yetat Sebastianv, Zebel ani Franjoao. Aizui ek vhoddlem box gheun mhatear. Xiddi dhenvtana mhunnfta:

Franjoao Toys, toys, toys. Kitlem toys mhonn, Devakuch khobor. Poir fokot xembhor rupianchie baulie khatir, hanvem ek ozaracho dhunvor kelo mhonn mhaka uzrailolo. Punn aiz Maxen-an, Ti-ti-chea, mhoineachea pension-acho foddol kela.

Zebe! Franjoao, eka, Azea-Ponzeak, apleam natram-ponturank polleunk kitli umed asta Ti, tuka khobor nam. Tum poilo kazar zau ani magir polloi, tumvuim kitlo umedin bhortoloi to. Poilo bapui zatoch, magir xepai zatoch ani tea uprant pontur-pai. Oslem sukh bhogunk mon'xak noxib asonk zai.

Franjoao Maxen, toxem zalear mhaka kor nu kazar. Kazar zaunk, hanv anytime tayar. **[Maxena khuxik yeun Franzel-Krazel sofar bosleam thaim polleun]** Maxen, tunvem vincharleim gho takoden? Mhojea kazarachi khobor. Fattim-fattim kiteak dovortai gho, pending dobean?

Zebe! Tujea kazara khobor hanv uprant kortam. Atam chol, te toys bhair kadd. **[Franzel ani Krazel ugich bosleant tim ojav zaun polleta. Zebe yeun Krazel-a khuxik bosta]** Bai Krazel, tumi nosto kela mum ? Vo ami ghara naslim mhonn azon upaxinch asa?

### Franzel ani Krazel zap kadinam

Franjoao **[Soglleam poilo Ek Cholo-(boy)acho Teddybear kaddta ani uzvean dovorta. Magir ek Choli(Girl) teddybear kaddta ani dhavéan dovorta. Uprant ek-ek Toy bhair kadun, dhavéan ani uzvean don vantte korta]** Ho toy ponturak, ho toy ponturiek, Ho toy ponturak, ho toy ponturiek, Ho toy ponturak, ho toy ponturek....

Franzel Franjoao he kosle vantte kortai tum ?

Franjoao **[Zap kadinam punn porot vantte ghalunk suru korta]** Ho toy ponturak, ho toy ponturiek, Ho toy ponturak, ho toy ponturiek. **[Frazel uzvie vattentlea Wings-a kodden vochon ubho rauta]**

Krazel **[Matxem dhengso ghalun]** Franjoao, hem kitem

//////////  
korta tum ?

Franjoao

[**Zap dinastana porot vanthe ghalunk suru korta.**  
Ho toy ponturak, ho toy ponturiek, Ho toy  
ponturak, ho toy ponturiek. **Krazel ugich vochon**  
**d h a v i e**  
**vattentlea**  
**Wings-a**  
**kodden**  
**u b h e m**  
**rauta]**



Franzel

[**Zebel-a**  
**fuddeant yeun]** Grandma, he kosle vatte korta,  
Franjoao ?  
[**Zebel-ui ugich rauta]**

Sebastianv

Franzel, soglli toyari tak-tik cholta. Mhaka sapon  
poddlam. Amchea ghorant dogam soirim  
yeunchim asa.

Dogaim

[**Ojap zaun]** Soirim? [**Dogaim machiechea**  
**modhem eka-mekhak tenkon yeta]**

Sebastianv

Hoi. [**Tanchea dogaim modhem ubho ravon]**  
Tuzo mummy-daddy ghara yetat.

Franzel

Mummy-Daddy?

Sebastianv

Oi, Krazelak, zonvllim bhurgim zolmonchim asa.

**Krazel ani Franzel dogaim eka-mekhak tondd**  
**ugtem korun polletat.**

**Uzvadd bhavon-bhavon KALLOKH zata.**

**Podd'ddo sompta**

## SATVO PODD'DDO

Machi Mandavoll

Franzel-Krazel-hancho Nhidpacho Kudd -  
Ratcho Vell

Nilo (Blue) Uzvadd

Uzvadd zatoch ekloch dista Franzel- rigtoch navlla. Angar tualo asa ani ratrichim nhidpachim angostam nhessla. Gaita git.

Kant No.4

Bainchem udok tor sukot, tann koxi bhagot?  
Madank surr tor nasot, san'nam pit koxem fugot?  
Kattri (to cut) nastana lugot, dhorji koxo sutt-zuddi xinvot?  
Kuddincho sombondh nasot, bhurghem koxem zolmot?  
Chorus  
Karanna viret, arop tapta mhojer, nason koslench khot,  
Kons'leli zomin, sukon veta, udok nastoch, poddon tem vot,  
Don rodam' saikol, koxi cholot, nasot tor fattlem rod,  
Doriantlio boti, buddon vetat, yetoch tem modd.

Git zatoch, hanga-thoim kuddant sogllie vatten sodta, revolver jem Krazelachea tabeant asa. Sod'dit - sod'dit xekim pautu mezachea govetan ani mellta taka Krazelachea shoulder bag-an. Franzel revolver bhair kaddun.

Franzel

Hench tem revolver, mhojea khasgi jivitachi addkoll. Falleam sokallim utthona borobor hem Revolver voron Danny-k ditam. (**Revolver-ak mottle dolle korun polleta**) Magir, mhoji vatt saroll ug'tti. Unchamboll zal'lo somdir xant zatolo. Zoddmodd-an, alta-doltale tem madd, zhaddam, tondd xitoll-nirmoll varo xivraitolim. Tufanank sampdon budd'talim tim voddhim, botti, tarvam, sollamoti toddik pautolim.

////////////////////////////////////  
[Revolver uzvea hattan dhorun hansta]  
Ha,ha,ha,ha, Xekim pauleim tum mhojea  
chopkeant. Atam tum koxench sutchenaim  
mhojea gopantlem. **(Porot hansta)**  
Ha,ha,ha,ha....

## ***Uzvadd bhavon-bhavon KALLOKH zata.***

### **Jevnnacho kudd- Ratchem Jevonn – Uzvadd Nilo**

**Uzvadd Jevnnachea mezar. Franjoao ratchea  
jevnanak mez ekloch toyar korta.**

Franjoao

Kosleim kam' tak-tik kortolo zalear, dudd'vancho  
jack launchoch podd'tta. Sorkari kocherin  
voch, jack launk zai. Iskolan bharti korunk, jack  
launk zai. Ghorcheam kodlean porian kosleim  
kam' korun ghetolo zalear, jack luanchoch  
podd'tta. Aiz kitle dis zale, Maxenan mhoji soirik  
Krazelachie bhoini lagim korta mhonn sangloli.  
Khororuch korinam. Atam anik hanv  
Maxenachea payem poddpak nam **(Donui hatt  
zoddun)** direct, Krazel-ak jack laitam ani tachie  
bhoini lagim mhoji soirik ghott kortam. Ani mhozo  
jack mhonnlear boreb-boreb jevonn, nuste  
postam Krazel-ak vaddpachim.

**[Luhu Zebel ani Sebastianv bhiton yeta punn  
Franjoao-k khoror asonam]** Heam disanim  
Krazel-ak boreb-boreb ruchi yeta astoleo, punn  
tem babdem konnakuch kainch sangona. Kal  
taka hanvem ghop-chup, chepna  
--ambeamchem achhar korun dovorlolem, punn  
tem jevnchea poilim, **(Zebel ani Sebastianv eka-  
mekhak polletta)** dogaim matudd'deanim  
khaun khorar kelem. Aiz, matudd'deank hanv  
budd xikoitam. Borim- borim nuste postam kuxin

kaddtam ani xeparad, Krazel ani Franzel-anchie boxien dhampun dovortam. Kante, kuddke, tukdde, heam matudd'deanchea boxieani vaddun dovortam. **[Boxieani vaddtta] (Zebel ani Sebastiao funkli kadd'tta Franjoao tankam polleta)** Maxen ailim tumi jevnnak, yeat, yeat bosat tumcheam kodelincher, ham?. **[Tachim kodelam tankam oddun bosonk dakhoita ani bhiton veta]** Cholat bosat ani jeiyat.

***[Sebastianv ani Zebel eka-mekhak polleta]***

Sebastianv      Zebel, sadanch teanch kodelincher boson jevpak borem lagonam. Aiz hanv Franzelachea kodelacher boson jevtam.

Zebel              Toxem tor, hanvuim Krazelachea kodelar boson jevtolem.

Sebastianv      **[Dogaim bostat. Jevnna poile rozar Sebastianv suru korta]** Soriginachea Bapa, hea ratrichea vellar tunvem amkam borem jevonn toyar korun dilolea khatir dhinvastam ani hea jevnnar tuzo axirvad magtanv, Amen.

Franjoao          **[Bhiton thaun yetat ani tankam polleun]** Kitem tumim.. tumchio bospa kodeli bodol'lio? **[Tiddok kaddun]** Mhonchem, mhozo jack fail-u? **[Franjoao tidkin donui boxeo aplea hattin oddun kadd'tta]**

Zebel              Franjoao, kitem zalam, tunvem amchio boxio kiteak velioi.

Franjoao          Heam boxiantlem jevonn tumkam zanteam-mhatudd'dieank nhoi? Chodd strong podd'ttolem Tumchea pottant jirvonn zaunchinam. Hem jevonn, hanvem khas randlam. Only for expectorant, pregnant couple



and not for zodd'ddim, moronk tenklolim  
couples, like you.

Dogaim

Kitem ? Ami moronk tenklleam?

**Uzvadd bhavon-bhavon KALLOKH zata.**

**Uzvadd nhidpachea kuddant.**

**Asta Franzel, beddar boson porot gaitat git:**

**Kant No.5**

Karanna viret, hem koslem ummanem,  
Dotor-Padrinim, porian korun suttavem,  
Pandreachem ug'ttem, korit tor dhanknnem,  
Khuxen uddon vetelem, pandreantlem suknem.  
Chorus

Odruxti jivitachi, hanv tand'tam vatt,  
Dubavan ghetla, ho nixtur ghatt,  
Roddon-chintun, pirdear kortam ratinchim rat,  
Satvo Sakrament, ugdas dor, fokot ekuch paut  
mat.

**Bhitor sorta Krazel nhidpachea angosttramni, tem  
bathroom-an thaun rigtench navun ailam  
mhonn kollta. Tacheam kensank tualo bandlolo  
dista ani angak ek mon bulgaiti ratrichem  
dobbrad (double overcoat type) patoll nhesonn.**

Krazel

Franzel, Tum jevonn jeunk yenaim? Tuka bukh  
lagonk nam ?

Franzel

Mon'xachie kuddik fokot potachich bukh  
asonam. Aizmhaka jevonn naka.

Krazel

**[Temvuim beddar yeun tachea uzvie bazuk  
bosta]** Mhonnchem tum aiz jev nastanam  
nhidunk vetoloi?

//////////  
Franzel                      Krazel, tum borem zannaim, aiz meren bhurgem  
zolman yeunk, ami koslech upai gheunk nam.

Krazel                      Magir ?

Franzel                      Itle dis tunvem mhaka hi sondhi nakarleai, punn  
aiz tori mhaka mhojie kuddicho bhuk marum di,  
nhoi?

Krazel                      Nam.. **[Oxem mhunnon tem Bed-a voilem  
utthon, aplem shoulder-bag asa thoim,  
vochonk sodta, punn Franzel tachea hattak  
dhorun addaita]**

Franzel                      Krazel, tum mhoji sakramentachi ghorkarn.  
Kuddicho bhog bhogunk, tum kiteak nakartai?  
Amkam purai hokk asa.

Krazel                      Punn taka dogaimchi  
man'nietai asonk zai.  
Forsan vo zobordosten  
kuddincho sombondh  
bhogta, taka bolatkar  
mhunnnta ani to kaideam  
add asta. Mhojean tuka  
aropi mhonn, niti mhukar  
ubhokorum yeta.



Franzel                      Punn hea adim, ami  
kuddinche bhog bhoglea  
tednam tunvem, heam sombhondank kednach  
bolatkar mhunnonk naim. Vellean, on-soimbhik  
pod'dotin bhurgem zolmank yeinam zaupache  
upai vapdun, aiz porian ami bhurgem zolman  
haddunk nam. Polle, aiz nam falleam amkam  
avoi-bapui zaunkuch zai. Kiteak bhurgench zaun  
asta sukh-sontos-dhadosponn ani ekvott, kazari  
jivitacho.

Krazel                      Punn tednam, tujea kuttumbant HIV positive kid

asa mhone, mhojea monant bilkul bhirant nasli. Kuttumbantlea duensachi kid rogstantli kednach somponam. Aiz nam faleam apli xokti dakhoitach. HIV amkan-ch nhoi punn amcheam bhurgeankui pavtoli. Dekun ze meren mhojea monantlem hem bhair vochonam, te meren mhaka bhurgiak zolman haddlolem naka. **[Tem vochonk korta punn Franzel taka addaita]** Mhaka vochom dhi. **[Tem fors korta. Franzel tachea hattachem soddta. Tem dhanvon aplea hand bag-an veta ani ugtem korun revolver sodd'ta, tednam..**

Franzel

**[Franzel, taka mottlobponnan hansta]** Ha, ha, ha.. Krazel, tum sod'tai ti vost tuka mellchinam. Ti, mhojea tabeant asa. **[Revolver kadun dakhoita]**

Krazel

**[Soglo dhir-adhar bhorvanso sodun, thoddo vell ogich rauta. Thoddo vell chintlea uprant aplem mon bodlun]** Of-course, Eka ghorkarachi bail, aplea ghorkarak, kudd diunk raji zai nam tor, konna lagchean aple kuddichi ass bhagoitolo? Xindolki bazarant? **[Aplea angar aslolea ratrichea nheesnacho overcoat kaddta ani bhair uddoita ani tachea angak sleeveless-transparent nighty urta. Atam Krazel-ak polelear khuimchoi dadlo dipkon unchamboll zalea xivai rauchonam. Luhu aplem bend modun halloun-dolloun, Franzela khuxik yeta. Franzel bed-a voilo ubho zata ani revolver kalsanvanchea fattlea bolsant ghalta. Franzel, Krazel-ak hanken gheta ani dogaim thoddo vell eka-mekhak ghott dhorun luhu-luhu cholon bed-a xim veta ani ek chhador apleancher ghalta ani dogaim disti podonam. Luhu cholon-cholon Uzvie vattenttlea Wings-an bhiitor veta ani hanga TRICK: Krazel ani StuntLady-1 (Franzel nhesslolo tosloch night sutt nheeson) dogaim porot chhaddor aplea mhateavelean dhampun**

Wings-an thaun bed-a xim chollun yeta (Franzel  
bhitoruch rauta)

Uzvadd bhavon-bhavon fokot NILO UZVADD  
urta.

Ani dogaim bed-ar nhidta ani teach chhaddra  
pondak vochon kuddincho bhog bhogta mhonn  
disonk zai.[CHOTRAI: Ho dekhavo choltana  
bizliecho uzvadd sambhallcho.]

Thoddea vellan voir asloleacho, (mhonnchem  
Krazel-acho) chhadrantlo ek hatt bhair sorta.  
Hea hattan asta ek revolver. Uprant aplea  
pondak asloleak zokun tacher farr sodtta.  
[AVAZ: Revolver achie ghulliecho] Pondank asa  
ti Stunt 1(Ostorch punn Dadlo koxi nhesslea ani  
FRANZEL-achem Stunt korta) pondak aslolo  
morta ani Krazel chhadrantlem bhair sorta.[  
Goroz zalear KALLOKH thoddo vell  
korcho]Chhador tacher dhampun konn to  
kollonam toxo lipoita. Hattan revolver asta.. ani  
angak night dress.

AVAZ aikon dhavon yeta Zebel ani Sebastianv  
ani thoddea vellan Franjoao.

NILO UZVADD

Zebel Bai, koslo avaz ? Kitem, zalem ? [Franzela-k  
Chhadra pondak polleun dogaim khillonch  
marta..Chotrai tachea tondda velem chaddor  
illexem ugodtta aniporot dhampun]

Dogaim [Khillonch marun ]Baba, Franzel ? [Roddtta]

Krazel Grandma, Franzelacho mummy-daddy AIDs  
zaun melleant, nhoi?

Zebe!                      Hoi.

Krazel                    Mhonnttoch, Franzel-ui, AIDs patient ani tachie lagchean hanvem bhurgiank zolman haddlim zalear, timvuim AIDS duensan zolmotolim. Osleam ponturank tumchem hankent khellonk diunk mhojie lagchean koxench ghoddchenaslem.

Sebastianv              Punn Bai, mhozo natu HIV duensacho patient nhoi. Konnem sanglam tuka? Karnna Viret tunvem taka nattak kelo?

Franjoao                **Franjoao aplea bolsantlo mobile kadd'ta ani dial korun** Hello, Police Station, Sebastianv Fernandes achea ghorant, Karnna viret kunn zala.

### POLICE JEEPICHO AVAZ ...

#### **Kant No. 5 ( verse repeat korcho)**

Karnna viret, hem koslem ummanem,  
Dotor-Padrinim, porian korun suddavem,  
Ghorant kirlotoch zadd dubavachem,  
Nirfoll zatat, sombhond viswasponachem.

**Kant challu astanam, xiddye vellean dhenvon yeta.. ek PI ani ek Polis ani Krazel-ak beddi ghalun vorta, xiddyer pautoch PI, Polis ani Krazel beddie soit thamtat.**

## X E V O T T

\* MMA Production\*

### THAMBDDO PODD'DDO DHAMPTA

Boroupi & Uzvaddaupi:

**Shri Menino Mario Araujo**

**Pott'to:** Ghoracho Ank – E-149, Cujira, Santa Cruz, Tiswadi, Goa 403 005.

Mobail # : 9822102382 TeleFon # : 0832-2449942

## DHINVAS

'**Karnna Viret**' mhozo Tiatr Romi Konk'nni lipin pustok rupan prokaxit korunk mhaka adhar ditoleank mhoje kallzan thaun dhinvas:

Prostavna boroun mhoje boroupa vollichei toknai kortoleam **Dr. Carlos M. Fernandes, M.A., M.L.I.S., Ph.D.** hanchem hanv kallzan thaun upkar atthoittam.

Baile kovor chitraupi mhoji dhuv **Bai Mefi Antonia Chris de Araujo**-hika.

Pustok rupan chhapun haddtolea **M/s. Eds Printers, Panaji Goa**, hankam.

Ani tumkam mhojea **chodd mollacheam vachpeank**. Tumi hea mhojea Tiatrachi proti gheun mudrot artik adhar kelolea khatir tumkam kallzan thaun *Dev Borem Korum* mhunnttam. Tumchi suchnna ani mollaunni aikuk hanv vat polleun rautam. Sampark korat M-9822102382.

Dev Borem Korum!

**MENINO MARIO ARAUJO**

Boroupi









8309  
Gen → Dev.  
MKW





## Menino Mario Araujo

Cujira, Santa Cruz, Tiswadi, Goa hangacho, B.Com porian xikop kelam. 33tis vorsam SBI hantun Poilo ek Clerk-Typist, uprant ek Steno ani xevttim ek Officer mhonev kortsach am bospagari zala. Itleim asun, Konkani Tiatrachea mollar ek Tiatr Borovpi ani Kantaram rochpi mhonev uttorla zalear kaim Tiatr digdorxitui keleat. Tannem khas Kala Academy Tiatr Spordhie khatir borovn machier haddole Tiatr he porim asa:

Tiatra-chem navn ani voros		Borovpavollik mell'ololim nammna ani ghoddun haddpi sonstha	
1.	<b>Eksuro (1978)</b>	-	<b>Gaunchea Fest-ak</b>
2.	<b>Mogiancho Dongor(1979)</b>	<b>Poilo Inam</b>	<b>Tiatrachi 100 Vorsam Hatborovpa Spordha ghoddun haddpi Kala Academy, Goa</b>
3.	<b>Foller (1992)</b>	<b>Poilo Inam</b>	<b>Kala Academy Goa Tiatr Spordha</b>
4.	<b>Atm Dhan (1995)</b>	-	<b>Kala Academy Goa Tiatr Spordha</b>
5.	<b>Kul'li (1997)</b>	-	<b>Kala Academy Goa Tiatr Spordha</b>
6.	<b>Mhaka Nokri Lagli ( 1998)</b>	<b>Dusro Inam</b>	<b>Kala Academy Goa Tiatr Spordha</b>
7.	<b>Torsad (2000)</b>	<b>Dusro Inam</b>	<b>Goa Konkani Academy, Ponnje(GKA)</b>
8.	<b>Yadostika (2001)</b>	<b>Dusro Inam</b>	<b>Kala Academy Goa Tiatr Spordha</b>
	<b>Soimbhacho Khell</b>	<b>Buzovne manpotr</b>	<b>Vandana Production, Borim, Goa</b>
9.	<b>Ek Prosn Zap Naslolo (2002)</b>	<b>Dusro Inam</b>	<b>Dalgado Konk'nni Academy Goa</b>
10.	<b>Ek Prosn Zap Naslolo (2002)</b>	<b>Poilo Inam</b>	<b>Kala Academy Goa Tiatr Spordha</b>
10.	<b>Lok Nit (2003)</b>	---	<b>Kala Academy Goa Tiatr Spordha</b>
11.	<b>Oxem Godlem Zalear? (2004)</b>	<b>Poilo Inam</b>	<b>Kala Academy Goa Tiatr Spordha</b>
	<b>Bhaddeacho Kusvo</b>	<b>Poilo Inam</b>	<b>Goa Konkani Academy, Ponnje.</b>
12.	<b>Bhaddeacho Kusvo</b>	<b>Poilo Inam</b>	<b>Kala Academy Goa Tiatr Spordha</b>
	<b>Avhaan (2005)</b>	<b>Poilo Inam</b>	<b>Kala Academy Goa Tiatr Spordha</b>
13.	<b>Zobordosti (2006)</b>	<b>Dusro Inam</b>	<b>Vandana Production, Borim, Goa</b>
14.	<b>Air Hostess (2007)</b>	<b>Poilo Inam</b>	<b>Kala Academy Goa Tiatr Spordha</b>
15.	<b>Karana Viret (2013)</b>	-	<b>Kala Academy Goa Tiatr Spordha</b>
16.	<b>Devachea Molleant (2014)</b>	-	<b>Kala Academy Goa Tiatr Spordha</b>
17.	<b>Devachea Molleant (2014)</b>	<b>Dusro Inam</b>	<b>Kala Academy Goa Tiatr Spordha</b>
17.	<b>Nissor Ghanth (2015)</b>	<b>Buzovne manpotr</b>	<b>Kala Academy Goa Tiatr Spordha</b>
18.	<b>On-ollkhi (2016)</b>	<b>Dusro Inam</b>	<b>Kala Academy Goa Tiatr Spordha</b>
19.	<b>Oinni Mitth (2017)</b>	<b>Dusro Inam</b>	<b>Tiatrachi 125 Vorsam Hatborovpa Spordha Dirt. Art &amp; Culture &amp; TAG, Ponnje, Goa</b>
20.	<b>Mollbaillim Sukk'nnim (2018)</b>	-	<b>Kala Academy Goa Tiatr Spordha</b>
21.	<b>Udkantlo Ujeant (2020)</b>	-	-

(1)Mogiancho Dongor,(2) Mhaka Nokri Melli, (3)Lok Nit, (4)Torsad, (5)Zobordosti, (6) Air Hostess, (7) Yadostika (Soimbhacho Khell), (8)Oxem Godlem Zalear (Bhaddeacho Kusvo) Dalgado Konkani Academy-n ani (9) GKA-che torfen Bhaddeacho Kusvo, Devnagrnt uzvaddaila. (10)Nisor Ganth, (11)On-ollkhi,(12) Oinni Mitth, (12)Mollbavelim Suknnim, (14) Avhan ani atam mhozo 15vo Tiatr 'Karnna Viret', Romi lipin pustok rupan prokaxit zata toxench

Tea xivai, 'Oxem Godlem zalear?' Tiatracher adharit 'Bhaddeacho Kusvo' Tele Tiatrachi VCD asa. 'Avhan' Tiatracher adharit 'Just a Minute' zalear 'Mhaka Nokri Mell'li' Tiatracher adharit 'Ghor Sonvsar' Konkani cholchitram prokaxit zaleam. Donui cholchitrant lok-prostuti khatir **Central Board of Film Division, Mumbai** hanchi man'nietai ghetloli zabani-i asa.



# KARNNA VIRET

*Boroupi & Uzvaddaupi*

*Shri Menino Mario Araujo*

Zednam Kazar ani Divors hancho orth nokllo, tednam dadlea ani ostonie modhem kitea-kiteim ghoddonk xekta.

Kazar-ache sombondh mon'xeanim nhoi, pun Devan sorga rajeant thaun ghoddlea, ze vorvim don mon'xam, don kuttumbh, don somaz, don ganv, don figorzo ekthaim yetat zalear, 'Divors' he soglle sombondh tunttoita ani nirfollaita.

Zannaram pormonnm 'Divors' hachem mhukel karonn mhoneillear vichun kaddolea ghorkara vo ghorkarni borobor kallzam-monacho somoz zainam vo tanchea kuddincho bhog purnponni mellonam zatoch, tankam him paulam marchim poddta?

Kazara poilim dadlea-ostorien aple ghunn ani eka-mekhak vollkon ghevop hem poilem ani sorv voilem paul mhone zannam zaunk zai, nam tor, rupan borem, ghor borem, ganv boro, duddu zaite asa, kazar zaunk itlench puro mhone somzon, umedhin fuddem sorlear, he soglle bhaile umalle zatat ani poilech kazarache ratri kazari jivitachem dukh onbollunk mell'tta ani magir Karnna Viret... kiteacheai kitem ...uprasta.

Osleam ghoddamoddincher adharloli hea Tiatrachi kanni 'Karnna Viret'.

## **VACHUNK VISRONAKAT**

**Menino Mario Araujo - ache Tiatr:**

**Mogiancho Dongor, Mhaka Nokri Melli, Lok Nit, Torsad, Zobordosti, Air Hostess, Yadostika (Soimbhacho Khell), Oxem Godlem Zalear (Bhaddeacho Kusvo) On-ollkhi, Oinni Mitth, Mollbavelim Suknnim, Avhan.**